



04 - आम आदमी का
कोर्ट के प्रति विश्वास
कार्यम रहे



05 - वस्य, असहमति और
लोकतंत्र: क्यों जरूरी है
मुक्त अभिव्यक्ति?

A Daily News Magazine

इंदौर

बुधवार, 26 मार्च, 2025



इंदौर एवं भोपाल से एक साथ प्रकाशित

वर्ष 10 अंक 165, नगर संस्करण, पृष्ठ 8, मूल्य रु. 2



06 - अब तक प्रशासन ने
निजी स्कूल संचालकों
को जारी नहीं किए...



07 - मध्य भारत में बढ़
रहा है संघर्ष,
शताब्दी वर्ष में घर...



subahsaverenews@gmail.com



facebook.com/subahsaverenews



www.subahsaverenews



twitter.com/subahsaverenews

सुप्रभात

सब कहते हैं ये बीमारी,
छोड़ गए हैं बाबू जी।
सारे बच्चों में खुदारी,
छोड़ गए हैं बाबू जी।
सुख दुख बाँट लिया करते थे,
जिससे भी मिल आते थे,
अपनेपन की बहुत उधारी,
छोड़ गए हैं बाबू जी।
फ़लम फ़िताबें घड़ी डायरी
और विरासत में अपनी,
दो खानों की इक अलमारी,
छोड़ गए हैं बाबू जी।
हँसते गाते खेल रहे हैं,
नाती पोते आँगन में,
अपने पीछे ये फूलवारी,
छोड़ गए हैं बाबू जी।
जबसे लावारिस सन्नो की,
शादी का संकल्प लिया,
खुद करके सारी तैयारी,
छोड़ गए हैं बाबू जी।
खानदान की परम्पराएं,
सदा बनाए रखनी हैं,
बेटों पर ये ज़िम्मेदारी,
छोड़ गए हैं बाबू जी।

- अंकित चहल

प्रसंगवश

मणिपुर : बसों चलाने के साथ लोगों को जोड़ने की कोशिश भी हो

प्रवीण स्वामी

इम्फाल में राजभवन के करीने से तैयार किए गए लॉन पर जलते हुए कागज के टुकड़े घंटों तक गिरते रहे, सदियों के ज्ञान और साहित्य को समेटे कागज के इन जले हुए टुकड़ों से लॉन की घास पट गई। दो दशक पहले, अप्रैल के महीने में अपने होमलैंड से बांग्ला लिपि का नामोनिशान मिटा देने पर आमादा 'मैतेई एरोल एयेक लोइनासिखोल अपुंबा लुप' नाम के संगठन के कार्यकर्ता किरासन तेल से भरी बाल्टियों और दियासलाई लेकर आए थे और मणिपुर स्टेट सेंट्रल लाइब्रेरी को आग के हवाले कर दिया था। अनुमानतः 1 लाख 45 हजार किताबें उस लुटपाट और आगजनी में खाक हो गईं, जिनमें कुछ अनमोल पांडुलिपियां भी थीं। इसके लिए किसी को सजा नहीं दी गई।

उन हमलों में जितनी जानें गईं, जिस तरह की बर्बर हिंसा हुई और 2023 से मणिपुर में जो जातीय नरसंहार चल रहा है, उनके मुकाबले लाइब्रेरी को आगे के हवाले करना तो मामूली वारदात है। इस महीने की शुरुआत में, केंद्र सरकार ने ऐसा दिखाने की कोशिश की कि वहां सब कुछ ठीक हो चुका है। उसने राज्य की जातीय संघर्ष से ग्रस्त इलाकों के बीच बस सेवाएं शुरू करने के आदेश दे दिए और हैरानी नहीं कि अरुन-बसों के कारण और अधिक खूनखराबा हुआ। इस बीच जातीय गुटों के बीच संघर्ष जारी रहा। वास्तव में, ज़मीन ही एकमात्र सत्य है जिसे कोई महत्व दिया जा रहा है। इम्फाल के आसपास न्यू लंबूले जैसे इलाकों, या कभी कुकी कुलीनों का घर रहे हाओकिप वेंग में पुराने महल के आसपास के घर बंद पड़े हैं। खतरा यह है कि मैतेई लड़ाके अरमबाई टेंगोल इन घरों

पर कब्ज़ा कर लेंगे। इस बीच हजारों मैतेई बिष्णुपुर के शरणार्थी शिविरों में रह रहे हैं, कुकी-जो बागियों के हमले के डर से उनकी ज़मीन और उनके घरों को खाली करा लिया गया है।

इसलिए, घर लौटने के लिए बस पकड़ने की सोचना भी बेकार और अपमानजनक है। इफाल पर मानव विज्ञानी डेकन मैकडु-रा की किताब 'बॉर्डरलैंड सिटी इन न्यू इंडिया' हमें बताती है कि 1970 के दशक में कुछ समय के लिए इफाल को शिलांग जैसा महानगरीय किस्म का बहुसांस्कृतिक शहर कहा जा सकता था। लाल-पीले रंग वाला घनाकार सिनेमाघर शंकर टॉकीज कभी वह ठिकाना था जहां सभी जातियों के निवासी हिंदी फिल्में देखने आते थे, लेकिन, 2000 वाले दशक के शुरू में मैतेई बागियों ने मैतेई मायेक भाषा और लिपि के इस्तेमाल को लागू करने के अपने कार्यक्रम के तहत हिंदी फिल्मों पर रोक लगाने का फरमान जारी कर दिया था।

अभी हाल तक शंकर टॉकीज की इमारत का इस्तेमाल 'स्पिरिट ऑफ फेथ चर्च' नामक प्रचार समूह कर रहा था, जो मैतेई लोगों को ईसाई बनाने की मुहिम चला रहा था। मणिपुर के न्यू थिएटर के एक नायक और शुरू में भारतीय सत्तातंत्र के खिलाफ बगावत करने वाले यूनाइटेड नेशनल लिबरेशन फ्रंट (यूएनएलएफ) के साथ रहे अरंबाम सोमोरेड उन लोगों में शामिल थे, जिन्होंने रूपमहल थियेटर को विशेष दर्जा दिलाने में मदद की थी। टूट कर अलग हुए प्रतिद्वंद्वी गुट 'कांगले यवोल कज़ा लुप' के कादर ने 200 में सोमोरेड की हत्या कर दी। 1990 वाले दशक में ज्यादातर समय इम्फाल में कर्फ्यू लगा रहा, लेकिन भारत विरोधी बगावत करने वाले अरंबाम सोमोरेड

जैसे लोगों ने एक महानगरीय संस्कृति को आगे बढ़ाने वाले कुछ स्थानों की स्थापना में मदद की, जो जातीयता से ऊपर उठ सके। नई सहस्राब्दी के शुरू में इम्फाल में शीशे और इस्पात से बनी नई इमारतें बनने लगीं और वह एक शांत सूबाई शहर से आधुनिकता के प्रतीक के रूप में उभरने लगा। इस नई युवा संस्कृति ने जातीय पहचान की समस्या का समाधान करने की जगह उस पर पर्दा डाल दिया। मणिपुर को 1894 में ब्रिटिश साम्राज्य में शामिल किया गया था। इसके बाद इम्फाल के मैदानी इलाकों के मैतेई समुदाय और आसपास की पहाड़ियों में बसे लोगों के आपसी संबंधों में बदलाव आ गया। भारत के दूसरे क्षेत्रों की तरह मणिपुर के हिंदू शासक भी आदिवासी समुदायों के साथ लंबे समय से अपने गुलाम की तरह व्यवहार करते आ रहे थे। ब्रिटिश साम्राज्य ने गुलामी को तो खत्म कर दिया, लेकिन उसकी जगह बेगारी की प्रथा शुरू कर दी। दूसरे देशी शासकों की तरह मणिपुर के महाराजा ने भी 1914-18 के विश्वयुद्ध के दौरान सेवाएं देने के लिए नगाओं, लुशाई और मैतेई समुदायों से लोगों की भर्ती करवाई। औपनिवेशिक शासन के खिलाफ बढ़े पैमाने पर अवसर विद्रोह होते रहते थे। कुकी लोगों ने 1917 से 1919 के बीच अंग्रेजों के खिलाफ लंबा विद्रोह किया था। देश की आजादी के बाद भी इन समस्याओं का समाधान नहीं किया गया। भारत के खिलाफ बगावत करने वाले मैतेई समुदाय के करिश्माई हिजाम इराबोट सिंह जैसे नेताओं का मानना था कि एक नई, समाजवादी व्यवस्था स्थापित करने के लिए मणिपुर के सभी जातीय समुदायों का एक गठबंधन बनाना जरूरी है। शुरू के बागी गुटों ने मैदानी इलाकों से आकर वहां बसे मारवाड़ियों और बंगालियों

को भी निकाल बाहर करने की मांग की थी। लेकिन बागी नेतृत्व एकजुट मणिपुर के अपने सपने को साकार करने का कोई उपाय नहीं ढूंढ़ पाया। 1993 में, 'नेशनल सोशलिस्ट कार्गिल ऑफ नगालिम' ने नगा इलाकों से कुकी समुदायों को भगाने काए लिए उन पर बर्बर हमले किए। कुकी बागी भी हथियारबंद हुए और इसके बाद उनके इलाके में सक्रिय जातीय मैतेई गुटों से उनकी टक्कर हुई। सरकार और नगा तथा कुकी गुटों के बीच युद्धविराम समझौते के बाद भी मुठभेड़ें जारी रहीं, कभी इलाकों पर कब्जे के लिए तो कभी सरकारी ठेके हासिल करने या सरकारी नौकरों से जबरन वसूली के लिए। आर्थिक विकास ने जातीय तनावों में और इजाफा किया। मैतेई समुदाय के अंदर यह डर पैदा कर दिया कि इसके कारण वह हाशिये पर धकेले जा सकते हैं। मिशनरियों द्वारा शिक्षा के प्रसार और इलाके में विकास के भ्रष्टाचार प्रस्त कार्यक्रमों से हासिल कमाई ने एक छोटे-से कुलीन कुकी तबके को जन्म दे दिया। आरक्षण के कारण नौकरशाही में उनके प्रवेश और व्यवसाय में उनकी सफलता ने मैतेई समुदाय के निचले तबकों में असंतोष को भड़काया। भाजपा ने हिंदू राष्ट्रवादी मिथकों को उभारना शुरू किया और मैतेई समुदाय को व्यापक भारतीय पहचान से जोड़ना शुरू किया। पूर्व मुख्यमंत्री एन. बीरेन सिंह ने 2018 में घोषणा की कि कुष्ण के काल में भगवान ने अरण्यचल की राजकुमारी से विवाह करके उत्तर-पूर्व से रिश्ता जोड़ा था। अब मणिपुर में अमन के लिए ऐसी राजनीति करनी पड़ेगी जो सबको साथ लेकर चले, न कि किसी को खत्म करके आगे बढ़े।

(दि प्रिंट हिंदी में प्रकाशित लेख के संपादित अंश)

डिफेंस प्रोडक्शन

अब भारत की बल्ले-बल्ले!

● 1.27 लाख करोड़ का उत्पादन, 21 हजार करोड़ के पार पहुंच गया एक्सपोर्ट

नई दिल्ली (एजेंसी)। देश में पिछले एक दशक में डिफेंस प्रोडक्शन में बेहतरीन प्रदर्शन किया है। 'मेक इन इंडिया' पहल की शुरुआत के बाद से देश का डिफेंस प्रोडक्शन असाधारण गति से बढ़ा है। यह वित्त वर्ष 2023-24 में रिकॉर्ड 1.27 लाख करोड़ तक पहुंच गया है।

कभी विदेशी आपूर्तिकर्ताओं पर निर्भर रहने वाला देश अब स्वदेशी विनिर्माण में एक उभरती हुई ताकत के रूप में खड़ा है। भारत घरेलू क्षमताओं के माध्यम से अपनी सैन्य ताकत को आकार दे रहा है। डिफेंस प्रोडक्शन में यह बदलाव



आत्मनिर्भरता के लिए एक मजबूत प्रतिबद्धता को दर्शाता है।

साथ ही सुनिश्चित करता है कि भारत न केवल अपनी सुरक्षा जरूरतों

को पूरा करे बल्कि एक मजबूत डिफेंस इंडस्ट्री भी बनाए जो आर्थिक विकास में योगदान दे। रणनीतिक नीतियों ने इस गति को

बढ़ाया है। प्राइवेट पार्टनरशिप, टेक्निकल इनोवेशन और एडवांस्ड सैन्य प्लेटफार्मों के विकास को प्रोत्साहित किया है। रक्षा बजट में 2013-14 में 2.53 लाख करोड़ से 2025-26 में 6.81 लाख करोड़ तक की वृद्धि, अपने सैन्य बुनियादी ढांचे को मजबूत करने के लिए देश के दृढ़ संकल्प को रेखांकित करती है। भारत ने वित्त वर्ष 2023-24 के दौरान मूल्य के संदर्भ में स्वदेशी रक्षा उत्पादन में अब तक की सबसे अधिक वृद्धि हासिल की है। यह आत्मनिर्भरता प्राप्त करने पर केंद्रित सरकारी नीतियों के कार्यान्वयन से प्रेरित है।

60 साल के हुए सीएम डॉ. मोहन यादव

उत्साह और शालीनता के साथ मनाया गया जन्म दिवस

भोपाल (नप्र)। मुख्यमंत्री डॉ. मोहन यादव 60 साल के हो गए हैं। 25 मार्च 1965 को जन्मे डॉ मोहन यादव का जन्मदिन मनाया जा रहा है। सीएम हाउस में सुबह से ही मंत्री, विधायक, बीजेपी के पदाधिकारी जन्मदिन की बधाई देने पहुंचे।

कुछ रोगियों को भोजन परोसा

सीएम डॉ मोहन यादव ने भोपाल के गांधी नगर में स्थित कुछ आश्रम में जाकर कुछ रोगियों के बीच अपना जन्मदिन मनाया। धोती-कुर्ता पहने हुए सीएम डॉ मोहन यादव ने आश्रम में महात्मा गांधी की प्रतिमा पर माल्यार्पण किया। सीएम ने कुछ रोगियों को अपने हाथों से भोजन परोसा।

सरकार हर कष्ट में साथ खड़ी

महात्मा गांधी कुछ आश्रम में सीएम ने मीडिया से चर्चा में कहा, आज का दिन कई अर्थों में हम अलग प्रकार से मना रहे हैं। वैसे तो हमारी हर सांस के साथ जन्म का समय है। लेकिन, दिन और साल के हिसाब से आज मेरा जन्मदिन है। मैंने अपने मित्रों, भाजपा के वरिष्ठ नेताओं के साथ में महात्मा गांधी कुछ सेवा धाम में कुछ बंधुओं के साथ जन्मदिन मनाया।

सीएम ने कहा, ये बीमारी परमात्मा की न जाने कौन सी लीला है। लेकिन, कष्ट से भागने के बजाय कष्ट से लड़ने के लिए ये कुछ योद्धा के नाते से अपने रोजमर्रा के



सारे काम निपटते हुए अपने आप को भी बचाकर चल रहे हैं।

हमारी सरकार का भी दायित्व है कि सरकार हर कष्ट में साथ खड़ी दिखाई दे। ऐसे बंधुओं के बीच आकर एक आत्मीय सुख मिलता है। ये ऐसी लाजलाज बीमारी है। लेकिन, ये जरूरी नहीं कि भविष्य की पीढ़ी भी ऐसी हो। ऐसे कई सारे भ्रम मिटाने की जरूरत है।

प्रदेश को विकास के पथ पर आगे ले जाना है। इसलिए हमने रीजनल इंडस्ट्री कॉन्क्लेव किया है। आज मैं उज्जैन संभाग में 25 इंडस्ट्री का भूमिपूजन करने जा रहा

हूं। उम्मीद करता हूँ कि सभी लोगों को साथ लेकर विकास के पथ पर लगातार मग्न आगे बढ़ता रहेंगा।

सीएम हाउस में काटा केक

मुख्यमंत्री डॉ मोहन यादव ने जन्मदिन के मौके पर सीएम हाउस में केक काटा। इस दौरान उन्हें डिप्टी सीएम राजेंद्र शुक्ल भी बधाई देने पहुंचे थे। साथ ही मुख्य सचिव अनुराग जैन, मुख्यमंत्री के अपर मुख्य सचिव राजेश राजौरा, जे एन कंसोर्टिया सहित तमाम अधिकारी भी मौजूद रहे।

द्रोणाचार्य (तरुणडंग) कृपाचार्य (कमलेश ओझा) अभिमन्यु (साहित छाबड़ा) उत्तरा (सुष्मिता मेहता) सुभद्रा (लतिका जैन) युद्धिष्ठिर (गौरवशर्मा) भीष्म पितामह (ललित भारद्वाज) अर्जुन (भानु प्रताप सिंह) द्रुत (दिगान्त शर्मा) ने अपने अपने पात्रों को सशक्त रूप में पेश किया। नाट्य मंचन से पूर्व सम्राट विक्रमादित्य शोध पीठ के निदेशक श्रीराम तिवारी, विक्रम विश्वविद्यालय कार्य परिषद के वरिष्ठ सदस्य राजेश सिंह कुशवह, पुराविद् डॉ रमन सिंह सोलंकी ने कलाकारों का स्वागत किया।

ऐतिहासिक पौराणिक फिल्मों का प्रदर्शन-उज्जैन में विक्रमोत्सव में पौराणिक फिल्मों के अंतर्राष्ट्रीय महोत्सव (आईएफएफएएस) में भारतीय भाषाओं की ऐतिहासिक पौराणिक फिल्मों का प्रदर्शन निरंतर हो रहा है। विक्रम विश्वविद्यालय के कुलसचिव अमिल कुमार शर्मा ने किसान और भगवान और चैतन्य महाप्रभु फिल्मों को तब्दीनता से देखा।

पीएम मोदी पूरी कैबिनेट के साथ देखेंगे 'छावा' फिल्म

● संसद में होगी स्पेशल स्क्रीनिंग, 27 मार्च की तारीख तय



नई दिल्ली (एजेंसी)। छत्रपति शिवाजी महाराज के बेटे और मराठा शासक रहे छत्रपति संभाजी महाराज के जीवन पर बनाई गई फिल्म छावा पिछले काफी दिनों से देश भर के सिनेमा घरों में धूम मचाई हुई है। अब जानकारी मिल रही है कि प्रधानमंत्री नरेंद्र मोदी संसद भवन में इसको देखने वाले हैं। मीडिया रिपोर्ट्स के अनुसार संसद में होने वाली इस विशेष स्क्रीनिंग के दौरान कई केंद्रीय मंत्री और सांसद शामिल होने वाले हैं। ये स्क्रीनिंग संसद भवन पुस्तकालय के बालयोगी ऑडिटोरियम में होने वाली है। गुरुवार दिनांक 27 मार्च को संसद में होने वाली स्पेशल स्क्रीनिंग के दौरान छावा फिल्म की पूरी कास्ट और कू मौजूद रहेंगी। इस फिल्म में संभाजी

महाराज की भूमिका निभाने वाले विक्की कौशल भी रहने वाले हैं। पीएम मोदी द्वारा मुगल शासक औरंगजेब के खिलाफ संभाजी महाराज के साहस और संघर्ष को दर्शाने के लिए बनाई गई फिल्म की सराहना करने के एक महीने बाद यह फिल्म अब संसद भवन में प्रदर्शित की जा रही है। बीते 21 फरवरी को पीएम मोदी महाराष्ट्र में अखिल भारतीय मराठी साहित्य सम्मेलन में थे, जहां उन्होंने छावा की जमकर तारीफ करते हुए कहा था कि महाराष्ट्र और मुंबई ने मराठी और हिंदी सिनेमा को नई ऊंचाइयां दी है। इन दिनों छावा पूरे देश में धूम मचाए हुए है। इसमें महाराजा संभाजी की वीरता की कहानी को सही तरीके से दिखाया गया है। ये फिल्म शिवाजी सावंत के मराठी उपन्यास पर बनाई गई है।

दंतेवाड़ा-बीजापुर बॉर्डर पर 3 नक्सलियों का एनकाउंटर

झीरम हमले के मास्टर माइंड चैतू के मारे जाने की चर्चा

जगदलपुर (एजेंसी)। छत्तीसगढ़ में दंतेवाड़ा-बीजापुर-नारायणपुर जिले की सरहद पर सुरक्षाबलों ने 3 नक्सलियों को मार गिराया। मुठभेड़ में झीरम हमले के मास्टरमाइंड चैतू के मारे जाने की चर्चा है। हालांकि इसकी आधिकारिक पुष्टि नहीं हुई है। 3 शवों के साथ इंसान राइफल बरामद की गई है। पुलिस को सूचना मिली थी कि इंद्रावती नदी के पार भारी संख्या में नक्सलियों का जमावड़ा है। इसी के आधार पर एक दिन पहले दंतेवाड़ा और बीजापुर से करीब 500 जवानों को



ऑपरेशन के लिए भेजा गया था। वहीं आज 25 मार्च की सुबह नक्सलियों के साथ मुठभेड़ हो गई। अधिकारी कमलोजन कश्यप का कहना है कि जो नक्सली मारे गए हैं, उनकी पहचान की जा रही है।

हसा टी-शर्ट देख गजबे बमके बिहार सीएम नीतिश कुमार

पटना (एजेंसी)। बिहार विधानपरिषद में मंगलवार को खूब हंगामा हुआ। आरजेडी के सदस्य आरक्षण के मुद्दे पर विरोध कर रहे थे। उन्होंने आरक्षण को नौवीं अनुसूची में डालने की मांग की। सदन की कार्यवाही शुरू होते ही आरजेडी सदस्य वेल में आकर हंगामा करने लगे। उस वक्त मुख्यमंत्री नीतिश कुमार सदन में ही मौजूद थे। आरजेडी के ज्यादातर सदस्य हरे रंग की टी-शर्ट पहनकर आए थे।

चक्रव्यूह में नितीश भारद्वाज के अभिनय ने किया भाव विभोर

विक्रमोत्सव

डॉ. जफर महमूद

उज्जैन से



विक्रमोत्सव के अंतर्गत विक्रम नाट्य समारोह की चतुर्थ संस्था कालिदास अकादमी में अतुल सत्य कौशिक निर्देशित नाटक चक्रव्यूह का मंचन हुआ। प्रस्तुति में यह संदेश था कि चक्रव्यूह केवल एक युद्ध कला तक ही सीमित नहीं है। बल्कि संपूर्ण जीवन दर्शन के स्तर को समझने की ओर प्रेरित करता है। नाट्य प्रस्तुति में कुरुक्षेत्र की रक्त रंजित धरा को प्रदर्शित किया गया है। इसमें उत्तरा, अजुन, द्रोपदी और अन्य परिजनों के मन में भगवान

श्रीकृष्ण से पृष्ठे जाने वाले सवाल को उत्तर रखा गया है। अंततः श्रीकृष्ण का शाश्वत सत्य संदेश कि कोई भी अपने कर्मों में रचे गए स्वयं के चक्रव्यूह से कभी मुक्त नहीं हो सकता है।

नाटक के सूत्रधार स्वयं चक्रधारी श्रीकृष्ण थे। श्रीकृष्ण की छवि को जीवंत करके अभिनेता नितीश भारद्वाज अपने छंदमय संवाद से हर दर्शक को स्तब्ध कर दिया। अभिमन्यु के वध के मार्मिक दृश्यों ने दर्शकों के आँखों में पानी ला दिये। गर्भवती उत्तरा की वेदना को विराम देकर श्रीकृष्ण ने जब कहा कि तू अभिमन्यु की अर्धांगिनी है। तुझे अंधकार नहीं छलता है। कर्म बंधन और स्वयं के निर्णय ही चक्रव्यूह की रचना करते हैं। स्वयं भगवान भी जीवन में होने वाले महाभारत को नहीं रोक सकते हैं।

मंचन में श्रीकृष्ण की भूमिका अभिनेता डॉ. नितीश भारद्वाज ने निभाई। दुर्योधन को भानु राताप सिंह ने जीवंत किया। कर्ण (कमल कुमार) शकुनि (डॉ. नवीन कुमार) दुःशासन (दिगान्त शर्मा) अश्वत्थामा (मनमीत सिंह)



दिशा के पिता ने पुलिस में करवाई एफआईआर

● आदित्य ठाकरे, रिया चक्रवर्ती, सूरज पंचोली और डिनो मोरिया का नाम

मुंबई (एजेंसी)। दिशा सालियान की मौत के मामले में शिवसेना नेता आदित्य ठाकरे के साथ रिया चक्रवर्ती, डिनो मोरिया, सूरज पंचोली सहित अन्य के खिलाफ एफआईआर दर्ज की गई है। उनके पिता के वकील ने मंगलवार को ये जानकारी दी है। दिशा, सुशांत सिंह राजपूत की पूर्व मैनेजर थीं और उनकी मौत से 6 दिन पहले मलाइ में 14वीं मंजिल से गिरकर उनकी मौत हो गई थी। इस मर्डर केस में उनके पिता के वकील नीलेश ओझा ने कहा, आज हमने सीपी ऑफिस में एक लिखित शिकायत दर्ज कराई है और जेसीपी क्राइम ने इसे स्वीकार कर लिया है और यह शिकायत अब एफआईआर है...



आदित्य ठाकरे, डिनो मोरिया, सूरज पंचोली और उनके बॉडीगार्ड, परमबीर सिंह, सचिन वाझे और रिया चक्रवर्ती सभी इस एफआईआर में आरोपी हैं। उन्होंने आगे कहा, परमबीर सिंह इस मामले को कवरअप करने के मुख्य मास्टरमाइंड थे... उन्होंने एक प्रेस कॉन्फ्रेंस की और आदित्य ठाकरे को बचाने के लिए झूठ गढ़ा... सभी विवरण एफआईआर में हैं... एनसीबी के जांच पत्र से साबित होता है कि आदित्य ठाकरे एक ड्रग कारोबार में शामिल थे, उस विवरण का उल्लेख इस एफआईआर में किया गया है। आदित्य ठाकरे के खिलाफ एफआईआर की मांग की है।

हरियाणा में संगठन बनाना कांग्रेस के लिए बिग टास्क

● कांग्रेस प्रभारी बीके हरिप्रसाद दो दिन के चंडीगढ़ दौरे पर चंडीगढ़ (एजेंसी)। हरियाणा में कांग्रेस का संगठन खड़ा करने की कवायद में जुटे पार्टी प्रभारी बीके हरिप्रसाद दो दिन के चंडीगढ़ प्रवास पर आ गए हैं। विधानसभा के बजट सत्र के दौरान भी प्रभारी यहां दो दिन रहकर गए हैं। अब उनकी पार्टी के प्रमुख पदाधिकारियों और विधायकों से मुलाकात हुई थी। अब वे लोकसभा और विधानसभा चुनाव के पराजित उम्मीदवारों के साथ चर्चा करेंगे। पार्टी के सह प्रभारी जितेंद्र बघेल और प्रफुल्ल गुधे भी पार्टी के साथ चंडीगढ़ के दौरे पर रहेंगे। कांग्रेस प्रवक्ता ने बताया कि कांग्रेस प्रभारी का चंडीगढ़ दौरा से शुरू हो रहा। वे यहां



बुधवार तक रहेंगे। पांच दिन के अवकाश के बाद विधानसभा का बजट सत्र दोबारा फिर 26 मार्च से आरंभ हो रहा है। इस दिन पूर्व मुख्यमंत्री भूपेंद्र सिंह हुड्डा समेत सभी कांग्रेस विधायक चंडीगढ़ में ही रहेंगे। संभावना है कि पहले दिन मंगलवार को पार्टी उम्मीदवारों के साथ चर्चा करने के बाद अगले दिन बुधवार को बीके हरिप्रसाद विधायकों से मुलाकात करेंगे। हालांकि वे एक बार विधायकों से मिल चुके हैं, लेकिन तब कुछ विधायक अलग मुलाकात करने से सह गए थे। इस बार उन्हें अपनी बात रखने का मौका दिया जाएगा। नए प्रभारी बीके हरिप्रसाद को स्पष्ट निर्देश हैं कि उन्हें हर हाल में राज्य का संगठन तैयार करना है।

ऑस्कर विजेता फिलिस्तीनी डायरेक्टर को बनाया बंदी

● इजराइली सैनिकों ने पहले मारपीट की, फिर अगवा किया

गाजा (एजेंसी)। ऑस्कर अवॉर्ड जीतने वाले फिलिस्तीनी फिल्म डायरेक्टर हमदन बलाल को इजराइली सेना ने बंधक बना लिया है। उनके को-डायरेक्टर युवल अब्राहम ने एक्स पर इसकी जानकारी दी। युवल ने बताया कि कुछ इजराइली लोगों ने वेस्ट बैंक इलाके में हमदन को उनके घर



के पास बुरी तरह मारा। उन्हें सिर और पेट में गहरी चोटें आईं। युवल ने कहा कि जब हमदन ने खुद को अस्पताल में भर्ती कराने के लिए एंबुलेंस बुलाई तो इजराइली सैनिकों ने एंबुलेंस रोकी और हमदन को अगवा कर लिया। इसके बाद से हमदन की कोई जानकारी नहीं है। हमदन और युवल ने मिलकर 'नो अदर लैंड' फिल्म बनाई है, जिसने इस साल ऑस्कर में बेस्ट डॉक्यूमेंट्री का अवॉर्ड जीता था। यह फिल्म जंग के दौरान एक फिलिस्तीनी कार्यकर्ता बासेल अद्र और युवल के बीच पनपी दोस्ती और संघर्ष को दिखाती है। एक एंक्टिविस्ट संस्था ने एक वीडियो जारी किया है।



नई दिल्ली (एजेंसी)। जस्टिस यशवंत वर्मा के घर में मिले कैश के मामले की जांच तेज हो गई है। कैश मिलने के बाद सुप्रीम कोर्ट के चीफ जस्टिस संजीव खन्ना ने इस मामले में एक फैक्ट फाइंडिंग टीम बनाई थी, जो आज जांच करने के लिए जस्टिस यशवंत वर्मा के घर पहुंची है। इस

जज वर्मा के घर पहुंची फैक्ट फाइंडिंग टीम

कमेटी में पंजाब एवं हरियाणा हाई कोर्ट के चीफ जस्टिस शील नागू, हिमाचल प्रदेश हाई कोर्ट के चीफ जस्टिस जी.एस. संधवालिया और कर्नाटक हाई कोर्ट की जज जस्टिस अनु शिवरामन शामिल हैं। बता दें कि 3 राज्यों के चीफ जस्टिस के इस पैनल को ही तय करना है कि कैश मिलने के मामले में जस्टिस यशवंत वर्मा के खिलाफ एक्शन होना चाहिए या नहीं। हालांकि, पैनल कार्रवाई करने का हकदार नहीं होगा। पैनल बस अपनी रिपोर्ट चीफ जस्टिस ऑफ इंडिया संजीव खन्ना को सौंपेगा। अगर पैनल को लगता है कि आरोपों में दम है और उजागर किए गए कदाचार के बाद जस्टिस को हटाने की कार्यवाही शुरू की जानी चाहिए तो चीफ

● तीन राज्यों के चीफ जस्टिस कर रहे हैं जांच



जस्टिस ये रास्ते अपना सकते हैं। शिकायत में लगाए गए आरोपों में कोई सार नहीं है। इसलिए जस्टिस के खिलाफ कार्रवाई नहीं की जानी चाहिए। आरोपों में पर्याप्त सार है और कदाचार इतना गंभीर है कि जस्टिस को हटाने के लिए कार्यवाही शुरू करने की जरूरत है। शिकायत में लगाए गए आरोपों में सार है, लेकिन प्रकट किया गया कदाचार

इतनी गंभीर प्रकृति का नहीं है कि जस्टिस को हटाने के लिए कार्यवाही शुरू की जाए। बता दें कि ये फैसला सुप्रीम कोर्ट के 2015 के उस फैसले के मुताबिक लिया जाएगा, जिसमें बताया गया फैक्ट फाइंडिंग टीम की जांच किस तरह से की जाएगी। बता दें कि अगर पैनल को लगता है कि आरोप में दम है। कदाचार के तहत जस्टिस को हटाया जाना चाहिए तो चीफ जस्टिस सबसे पहले संबंधित जज को इस्तीफा देने या स्वैच्छिक सेवानिवृत्ति लेने की सलाह दे सकते हैं। अगर जस्टिस दोनों कंडीशन में बात नहीं मानते हैं तो सीजेआई संबंधित हाई कोर्ट के चीफ जस्टिस से कह सकते हैं कि वह जस्टिस को कोई न्यायिक काम न दें।

मुस्लिमों को 'ईद' की खुशियां बांटेगी बीजेपी

● 'सौगात-ए-मोदी' किट में मिलेगा त्योहार का पूरा सामान
● ईद से पहले मुसलमानों के लिए बीजेपी का बड़ा अभियान



नई दिल्ली (एजेंसी)। ईद से पहले भारतीय जनता पार्टी गरीब मुसलमानों को तोहफा बांटने का अभियान शुरू कर रही है। बीजेपी के अल्पसंख्यक 'सौगात-ए-मोदी' अभियान चलाकर 32 लाख गरीब मुसलमानों को गिफ्ट देगी। मंगलवार को यह अभियान दिल्ली के निजामुद्दीन से शुरू होगा। अभियान की निगरानी बीजेपी के राष्ट्रीय अध्यक्ष जेपी नड्डा करेंगे। बीजेपी का कहना है कि गरीब मुसलमान भी शान से ईद मना सकें, इसके लिए उन्हें एक किट गिफ्ट की जाएगी। बीजेपी के 32 हजार कार्यकर्ताओं को यह काम सौंपा गया है। बीजेपी का हर कार्यकर्ता एक मस्जिद की जिम्मेदारी लेगा। इस तरह से देशभर में 32 हजार मस्जिदों को कवर किया जाएगा। इसके बाद गरीब मुसलमानों को ईद से पहले ही गिफ्ट दिया जाएगा। बीजेपी अल्पसंख्यक मोर्चा के अध्यक्ष जमाल सिद्दीकी ने कहा कि ईद, भारतीय नववर्ष, नौरूज, ईस्टर, गुड फ्राइड को देखते हुए बीजेपी यह अभियान चला रही है। उन्होंने कहा कि बहुत सारे ऐसे अल्पसंख्यक हैं जो कि अपना त्योहार भी ठीक से नहीं मना पाते हैं। ऐसे में उन्हें बीजेपी 'सौगात-ए-मोदी' पेश करेगी। इसके अलावा जिला स्तर पर

ईद मिलन कार्यक्रम का भी आयोजन किया जाएगा। अल्पसंख्यक मोर्चा में राष्ट्रीय मीडिया प्रभारी यासिर जिलानी ने कहा कि यह अभियान मुस्लिम समुदाय के लिए योजनाओं को प्रमोट करने के लिए चलाया जा सके जिससे कि एनडीए को भी राजनीतिक समर्थन मिले। पवित्र रमजान के महीने में ईद से पहले बीजेपी का यह अभियान बेहद अहम माना जा रहा है। इस अभियान से बीजेपी 32 लाख मुस्लिम परिवारों तक पहुंचना चाहती है। सौगात-ए-मोदी किट में कपड़े, सेवइयां, खजूर, मेवे और चीनी होगी। इसके अलावा महिलाओं को दी जाने वाली किट में सूट का कपड़ा होगा और पुरुषों की किट में कुर्ता पायजामा का कपड़ा होगा। रिपोर्ट्स के मुताबिक एक किट की कीमत 500 से 600 रुपये होगी। उन्होंने साफ लहजे में कहा कि 'सौगात-ए-मोदी' किट गरीब मुसलमानों को ईद का तोहफा है। गरीब मुसलमान भी अच्छे से ईद मना सकें, इसलिए भाजपा उन्हें ईद मनाने के लिए यह किट दे रही है। इसमें वे जरूरी चीजें होंगी, जिनका इस्तेमाल गरीब मुसलमान करेंगे।

अमृतपाल सिंह अप्रैल में आ सकता है पंजाब

अमृतसर (एजेंसी)। खालिस्तान समर्थक व सांसद अमृतपाल सिंह को अप्रैल में डिब्रूगढ़ से पंजाब लाया जा सकता है। 22 अप्रैल को अमृतपाल सिंह का एनएसए खत्म हो रहा है। डीएसपी गुरविंदर सिंह ने मीडिया से बातचीत करते हुए इसके संकेत दिए हैं। अमृतपाल के साथी पप्पलप्रीत सिंह की 10 अप्रैल के बाद वापसी संभव है। बीते चार दिनों में एक और साथी अमनप्रीत को कोटकपूरा से गिरफ्तार किया गया है। अमनप्रीत को भी आज पहले से हिरासत में लिए गए 7 साथियों के साथ अमृतसर की अजनाला कोर्ट में पेश किया गया। जहां पुलिस ने उनका तीन दिन का अतिरिक्त रिमांड हासिल किया है। आज की सुनवाई के दौरान पुलिस अधिकारियों ने अदालत में बताया कि इस केस में 19 नामजद और करीब 250 अज्ञात लोगों के खिलाफ मामला दर्ज किया गया था। पुलिस का दावा है कि उन्हें अब भी अमृतपाल द्वारा बनाई गई आनंदपुर खालसा फौज के बारे में जानकारी इकट्ठा करनी है, इसलिए आरोपियों का और रिमांड जरूरी है। अमृतपाल सिंह के एक और सहयोगी वीरेंद्र सिंह फौजी को भी पंजाब लाया जा रहा है। वीरेंद्र को पुलिस लेकर पहुंच रही है।



कश्मीर में दो बड़े अलगाववादी गुटों ने तोड़ा हुरियत से नाता

● अमित शाह नजर आए गदगद, दिया पीएम नरेंद्र मोदी को क्रेडिट

श्रीनगर (एजेंसी)। जम्मू-कश्मीर में अलगाववादी संगठन ऑल पार्टी हुरियत कॉन्फ्रेंस को एक बड़ा झटका लगा है। जम्मू कश्मीर पीपुल्स मूवमेंट और डेमोक्रेटिक पॉलिटिकल मूवमेंट ने हुरियत कॉन्फ्रेंस से सारे रिश्ते तोड़ने का ऐलान किया है। जम्मू-कश्मीर से अनुच्छेद 370 के हटने के बाद से ही यह संगठन घाटी में निष्क्रिय हो गया था। गृह मंत्री अमित शाह ने इसे प्रधानमंत्री नरेंद्र मोदी की नीतियों की जीत बताया है। उनका कहना है कि मोदी सरकार की नीतियों के कारण जम्मू और कश्मीर से अलगाववाद को खत्म हो गया है। डेमोक्रेटिक पॉलिटिकल मूवमेंट के नेता मोहम्मद शफी रेशी ने ऐलान किया कि उनकी पार्टी ने हुरियत कॉन्फ्रेंस के कट्टरपंथी गिलानी ग्रुप से पूरी तरह नाता तोड़ लिया है। इसके अलावा जम्मू -



दिया है। उन्होंने कहा कि यह भारत की एकता को मजबूत करने की दिशा में एक अच्छा कदम है। उन्होंने जम्मू-कश्मीर के अन्य ग्रुपों से भी अलगाववाद छोड़ने की अपील की है। दो अलगाववादी संगठनों के हृदय परिवर्तन को मौल का पत्थर माना जा रहा है।

सेना में दिखेगा बड़ा बदलाव, आठ महिलाओं ने चुना है विकल्प

● 92 साल में पहली बार आईएमए में कदम रखेगी महिला अधिकारी ● एनडीए में 126 महिला कैडेट्स ले रही हैं ट्रेनिंग, 8 सेना में जाएंगी

देहरादून (एजेंसी)। तीन साल पहले सुप्रीम कोर्ट के बड़े फैसले के बाद 92 साल में पहली बार देहरादून के इंडियन मिलिटरी अकैडमी में महिला अधिकारियों को भी ट्रेनिंग दी जाएगी। जुलाई 2025 में ही नेशनल डिफेंस अकैडमी खड़गवासला से महिला अधिकारियों का पहला बैच ग्रेजुएट होने वाला है। इसके बाद महिला अधिकारियों को तीनों सेनाओं की अलग-अलग ट्रेनिंग के लिए अलग-अलग संस्थानों में भेजा जाएगा। आईएमए ने भी अब अपने दरवाजे महिला अधिकारियों के लिए खोल दिए हैं और उन्हें प्रशिक्षण देने की तैयारी में जुट गया है। एनडीए में

आखिरी चरण की ट्रेनिंग ले रही कुल 18 में से 8 महिलाओं ने थल सेना

इसके बाद वे कमीशन हो जाएंगी। एक अधिकारी ने कहा कि महिला



को विकल्प के तौर पर चुना है। इन महिला अधिकारियों को आईएमए में एक साल की ट्रेनिंग दी जाएगी और

अधिकारियों का पहला बैच मई में ही एनडीए से पास हो जाएगा। अगस्त 2022 में ये महिलाएं एनडीए में

पहुंची थीं। उन्होंने बताया कि एनडीए में इस समय 126 महिला अधिकारियों की ट्रेनिंग हो रही है। 92 साल में पहली बार है जब यहां महिला अधिकारियों की ट्रेनिंग होगी। फिलहाल आईएमए में ही महिलाओं की ट्रेनिंग नहीं होती थी। अगस्त 2021 में ही सुप्रीम कोर्ट ने फैसला सुनाया था कि महिलाएं भी एनडीए की परीक्षा देकर सेना में अधिकारी बन सकती हैं। इससे पहले कुछ चुनी हुई ब्रांच में ही महिलाओं को शॉर्ट सर्विस कमीशन के तहत रखा जाता था। एक अधिकारी ने बताया कि आईएमए में महिला कैडेट्स के रहने के लिए अलग व्यवस्था की जाएगी।

ट्रंप के टैरिफ का हल निकालने भारत आई अमेरिकी टीम

● आज से शुरू होगी अहम बैठक, 2 अप्रैल की दी है धमकी

नई दिल्ली (एजेंसी)। अमेरिकी राष्ट्रपति डोनाल्ड ट्रंप द्वारा भारत पर टैरिफ को लेकर दी गई 2 अप्रैल की समय सीमा से पहले एक अमेरिकी टीम भारत पहुंची है। यह टीम ट्रंप प्रशासन के साथ व्यापार समझौते के पहले चरण को अंतिम रूप देने के लिए भारतीय अधिकारियों के साथ अहम बैठक करेगी। बैठक कल बुधवार, 26 मार्च से शुरू होने वाली है। रिपोर्ट के अनुसार, दोनों देशों के बीच सितंबर-अक्टूबर तक व्यापार समझौते के पहले हिस्से को पूरा करने पर चर्चा होगी। ट्रंप ने हाल ही में भारत पर आयात शुल्क बढ़ाने की धमकी दी थी, जिसके बाद यह कदम उठाया गया है। अमेरिकी टीम का लक्ष्य आपसी व्यापारिक मुद्दों को सुलझाना और टैरिफ विवाद को कम करना है। रिपोर्ट के मुताबिक, इस वार्ता में समझौते की रूपरेखा और समय-सीमा को तय किया जाएगा, जो दो चरणों में लागू किया जाने की संभावना है। अमेरिकी व्यापार

प्रतिनिधि (यूएसटीआर) के दक्षिण और मध्य एशिया मामलों के सहायक प्रतिनिधि ब्रेंडन लिंग के नेतृत्व में एक टीम भारतीय वाणिज्य विभाग के अतिरिक्त सचिव राजेश अग्रवाल के साथ बैठक करेगी। इस वार्ता का उद्देश्य सितंबर-अक्टूबर तक समझौते के पहले चरण को पूरा करना है। हालांकि वार्ता अभी प्रारंभिक दौर में है, लेकिन पहले चरण में दोनों देशों द्वारा शुल्क (टैरिफ) में कटौती पर



ध्यान केंद्रित किया जा सकता है। अमेरिकी राष्ट्रपति डोनाल्ड ट्रंप भारतीय बाजार में लंगरी कारों, इलेक्ट्रिक वाहनों, बिस्कि और कृषि उत्पादों पर टैरिफ घटाने का दबाव बना रहे हैं। इस सप्ताह के अंत तक, जब तीन दिवसीय वार्ता समाप्त होगी, तब इस पर अधिक स्पष्टता आने की उम्मीद है। ट्रंप 2 अप्रैल से जबर्नो टैरिफ लगाने की समयसीमा तय कर चुके हैं, जिसे वे अब मुक्ति दिवस

कह रहे हैं। हालांकि, यह स्पष्ट नहीं है कि अमेरिका वार्ता के दौरान टैरिफ बढ़ाएगा या नहीं। अमेरिकी दूतावास के एक प्रवक्ता ने कहा, हम भारत सरकार के साथ व्यापार और निवेश मामलों पर चल रही बातचीत को महत्व देते हैं और इन चर्चाओं को रचनात्मक, न्यायसंगत और दूरगामी दृष्टिकोण के साथ आगे बढ़ाने की उम्मीद करते हैं। भारतीय अधिकारी इस समझौते से होने वाले लाभों पर चुपपी साधे हुए हैं, लेकिन एक अधिकारी ने कहा कि यह व्यापार समझौता टैरिफ और नियमों में स्थिरता लाएगा और आर्थिक एकीकरण को बढ़ावा देगा। उन्होंने कहा, एक मजबूत व्यापार समझौता द्विपक्षीय व्यापार और निवेश के लिए नई संभावनाएं खोल सकता है। पिछले महीने प्रधानमंत्री नरेंद्र मोदी की वॉशिंगटन यात्रा के दौरान भारत और अमेरिका ने द्विपक्षीय व्यापार वार्ता शुरू करने और 2030 तक व्यापार को 500 अरब डॉलर तक ले जाने का लक्ष्य तय किया था।

संपादकीय

यह तरीका तो ठीक नहीं!

कॉमेडियन कुणाल कामरा प्रकरण का संदेश यही है कि देश में अगर सहिष्णुता अब अपने सबसे निचले स्तर पर है तो दूसरी तरफ किसी पर कर्मेट करने की भी कोई मर्यादा है। इस मामले में दोहरे मापदंड नहीं हो सकते। कुणाल ने महाराष्ट्र के उपमुख्यमंत्री एकनाथ शिंदे पर जो पैरोडी गाई, उससे साफ झलकता है कि यह कोई कॉमेडी नहीं बल्कि शिंदे को गरियाना था। वैसे भी एकनाथ शिंदे राज्य का मुख्यमंत्री पद खाने के बाद उतने महत्वपूर्ण नहीं रह गए हैं। ऐसे में उन पर कॉमेडी के माध्यम से निशाना साधने का असल मकसद क्या हो सकता है? हालांकि कुणाल ने पैरोडी में जिन शब्दों का प्रयोग किया है, वो शिवसेना (उद्धव) के उद्धव ठाकरे, आदित्य ठाकरे व संजय राजत खुलेआम कर चुके हैं। लेकिन उनके खिलाफ मामला आज तक दर्ज नहीं हुआ। तो क्या कुणाल को निशाना इसलिए बनाया गया कि कॉमेडियन आसान शिकार हो सकते हैं। एकनाथ शिंदे पर की गई विवादित पैरोडी के वायरल होते ही शिंदे समर्थक उत्तेजित हो गए और उन्होंने जिस यूनीकॉर्टीमेंटल स्टूडियो में कॉमेडी शो शूट हुआ था, उसमें तोड़फोड़ कर दी। यह भी गलत था। क्योंकि कुणाल का विरोध शांतिपूर्वक भी किया जा सकता था। सबक सिखाने का दुनिया में एक ही तरीका नहीं है। यही नहीं, शिंदे समर्थकों ने यह चेतावनी भी दी कि अगर कुणाल ने अपनी पैरोडी पर माफी नहीं मांगी तो वो कुणाल को भारत में कहीं नहीं जाने देंगे। हालांकि कुणाल भी अपनी बात पर अड़े हैं। उनका कहना है कि वो माफी नहीं मांगेंगे। उधर एकनाथ शिंदे ने कहा है कि वो व्यंग्य और कॉमेडी का फर्क समझते हैं। कुणाल ने जो किया है वह व्यंग्य नहीं सुपारी कॉमेडी है। उनका सीधा इशारा ठाकरे पिता पुत्र और संजय राजत पर है। आशय यह कि कुणाल ने उनके कहने पर ही शिंदे पर यह पैरोडी बनाई है। जबकि कुणाल ने इस बात से इंकार किया है। लेकिन यह सवाल फिर भी बाकी है कि अभी ऐसा क्या हुआ कि शिंदे पर पैरोडी बनानी पड़ी। शिंदे का मुख्यमंत्री पद गए तो चार माह हो चुके हैं। तब ऐसा व्यंग्य किया गया होता तो शायद समयानुकूल भी होता। यानी कहीं न कहीं दल में कुछ काला तो है। इस बीच खबर आई है कि महाराष्ट्र में सत्ता में भागीदार अजित पवार की राकांपा के एक विधायक ने भी चेतावनी दी है कि इस मामले में अजित दादा का नाम लिया गया तो कुणाल की हालत वही की जाएगी, जो शिंदे समर्थकों ने की है। लेकिन अपनी टेक नहीं छोड़ी। कोई कि कुणाल को दोषी ठहराना आसान नहीं है। क्योंकि जिन शब्दों का उपयोग उन्होंने अपनी पैरोडी में किया है, वह सार्वजनिक रूप से दूसरे नेता पहले भी कर चुके हैं, कर रहे हैं। साथ ही पैरोडी में शिंदे पर परोक्ष कटाक्ष हैं। सीधे तौर पर उनका नाम नहीं लिया गया है। कुल मिलाकर गलती दोनों तरफ है। कुणाल कटाक्ष करें, लेकिन शालीनता की सीमा में और उस प्रतिक्रिया भी लड्डुभारती शैली में न हो।

नजरिया

अशोक भाटिया

लेखक मुंबई निवासी स्वतंत्र पत्रकार हैं।



क पिल सिबल ने हाल ही में दिए एक इंटरव्यू में न्यायिक प्रणाली की खामियों के बारे में बात की। उन्होंने कहा कि न्यायिक प्रणाली में लोगों का भरोसा कम हो रहा है। हालांकि दिल्ली हाईकोर्ट के जज यशवंत वर्मा के आवास पर कैश मिलने के मामले में उन्होंने टिप्पणी करने से इंकार करते हुए कहा कि जिम्मेदार नागरिक के तौर पर इस पर बोलना उचित नहीं होगा। पर न्यायाधीश यशवंत वर्मा के बंगले से 15 करोड़ रुपये नकद पाए जाने की खबरों ने पूरे देश में हलचल मचा दी। एकमात्र भरोसा जो न्यायपालिका में था और वह भी पूरी तरह से कमजोर हो गया है। अतीत में न्यायाधीशों द्वारा नकद एकत्र करने और निर्णय पारित करने के कई उदाहरण हैं कि बदले में किसी को लाभ होगा। लेकिन इससे पता चलता है कि आम आदमी को पहले न्यायपालिका पर सिर्फ भरोसा था लेकिन अब वह भी नहीं है। दिल्ली में वर्मा के बंगले से नकदी मिली थी और पुलिस ने जन्त कर लिया था और अब सुप्रीम कोर्ट उसे अपने इलाहाबाद उच्च न्यायालय में वापस भेजने का फैसला करेगा। पूरा फैसला अब प्रधान न्यायाधीश खन्ना के पास है और वह जल्द ही फैसला करेगे कि वह वर्मा के खिलाफ क्या कार्रवाई करेंगे। गौरतलब है कि एक मुख्य न्यायाधीश पद छोड़ने के बाद किसी राज्य के राज्यपाल का पद संभालेगा, कोई अन्य व्यक्ति एक महिला कर्मचारी द्वारा उसके खिलाफ लगाए गए गंभीर आरोपों पर खुद का न्याय करेगा, और अपने पद से मुक्त होने के बाद, वह राज्यसभा में सदस्यता स्वीकार करेगा। एक न्यायाधीश खुले तौर पर धार्मिक रुख अपनाएगा और कोई अन्य व्यक्ति पद से इस्तीफा दे देगा और अगले दिन चुनावी मैदान में उतरेगा। एक अन्य महिला न्यायाधीश का कहना है कि किसी महिला के स्नॉन को छूना और उसके कमर के कपड़े की नब्ज को छोड़ना बलात्कार का प्रयास नहीं है। सुप्रीम कोर्ट भी जज की बलात्कार की 'परिभाषा' को सबसे घृणित कृत्य के रूप में मानता है और न्यायाधीश का नोबल गिराता है। और अब, न्याय के एक ही देवता की दिव्यता की एक श्रृंखला में, उच्च न्यायालय के न्यायाधीश के घर के चारों ओर नकदी चलने का आरोप है, और न्यायपालिका उग्र आग को बुझाने के लिए एक ही रन शुरू करती है। यह हमारी वर्तमान न्यायिक प्रणाली की

आम आदमी का कोर्ट के प्रति विश्वास कायम रहे

एक गंभीर तस्वीर है। कई लोग अधिक उदाहरण जोड़ने और उन्हें अधिक रोचक और रोचक बनाने के लिए ललचाएंगे। मसलन, निजी इंजीनियरिंग कॉलेजों को लेकर अपने कार्यकाल के अंतिम दिन एक पूर्व मुख्य न्यायाधीश का फैसला। लेकिन अदालतों के बारे में चर्चा पर कानूनी बाधाओं के कारण इन या कई अन्य निर्णयों पर चर्चा नहीं की जाती है। फिर भी इसके बारे में जो कहा जाता है उससे न्यायपालिका के प्रति सम्मान नहीं बढ़ता है।

यदि किसी न्यायाधीश के घर में नोटों का ढेर पाया

जाता है, तो यह इस गिरावट का एक स्पष्ट संकेतक है। न्याय का देवता खुद को इस गिरावट की जिम्मेदारी से नहीं बचा सकता। दुर्भाग्य से, ऐसा लगता है। इसलिए, इससे पहले कि हम वास्तव में यह पता लगा सकें कि न्यायाधीश के घर में वास्तव में इतनी नकदी मिली थी या नहीं, इस मामले से निपटने के लिए सर्वोच्च न्यायालय के प्रयास बेकार हैं, जिसमें कई मुद्दे शामिल हैं, सबसे महत्वपूर्ण बात यह है कि इस घटना को मीडिया द्वारा उजागर किया गया था, न्यायाधीश के घर में अगर लग गई, और इसे बुझाने के प्रयासों में नकदी पकड़ी गई। ऐसा कहा जाता है। अब तो फायर ब्रिगेड भी इस बात से इनकार कर रही है कि ऐसा कुछ हुआ है और यहां तक ​​कि सुप्रीम कोर्ट को भी इसकी सत्यता पर संदेह है। अगर यह मान लिया जाए कि वे सच हैं, तो सवाल यह है कि क्या उच्च न्यायालय ने वास्तव में सोचा था कि न्यायाधीश से पूछताछ की जानी चाहिए? जिस स्थिति में सब कुछ ठीक चल रहा हो, किसी के चरित्र के बारे में कोई संदेह नहीं है, वहां जांच का आदेश नहीं दिया जाता है। यानी जांच इसलिए की गई क्योंकि दिल्ली उच्च न्यायालय को कुछ संदेह था। तब करेंसी नोटों का ये मामला सामने आया और फिर इस ट्रांसफर की सिफारिश और नोटों की खोज के बीच कोई संबंध नहीं था। यह बाद में कहा गया था। यह बचाव बहुत स्कूली है। न्यायपालिका से इस तरह के दमदार तर्क

की उम्मीद नहीं की जाती है। इलाहाबाद बार काउंसिल द्वारा उठाया गया मुद्दा बचाव पक्ष के तर्कों के झुठ को दर्शाता है। क्या इलाहाबाद उच्च न्यायालय कूड़े का ढेर है? यह वकीलों के संघ का सवाल है। यह बहुत वैध है।

क्योंकि अगर इस जज के कार्यों में कुछ भी गलत है, तो केवल स्थानांतरण इस पर पहली प्रतिक्रिया कैसे है? यह क्यों माना जाना चाहिए कि माननीय न्यायाधीश कथित नकदी को इकट्ठा करने की कोशिश नहीं करेंगे जो यह न्यायाधीश दिल्ली उच्च न्यायालय में रहते हुए जमा करने में सक्षम था? यह एक विभाग में भ्रष्टाचार के आरोपी मंत्री को पोर्टफोलियो बदलने के लिए छोड़ने जैसा है। वास्तव में, न्यायाधीशों की तुलना मंत्रियों से और सर्वोच्च न्यायालय की मुख्यमंत्री/प्रधानमंत्री से तुलना करने का समय राजनेताओं की पदोन्नति नहीं है। यह न्यायपालिका का पतन है। इसे अमान्य नहीं किया जा सकता है। यदि आप नहीं चाहते कि ऐसा हो, तो सुप्रीम कोर्ट

को इन महत्वाकांक्षी न्यायाधीशों को केवल स्थानांतरण के लिए हमसे रिहा कर देना चाहिए। यह एक ही 'सजा' पर नहीं होना चाहिए। चाहे वह विधानमंडलों के अध्यक्ष हों या राज्यपाल हों या चुनाव आयोग हों या न्यायाधीश, इस वर्ग को भी पचा लिया गया है और कान में गांठ डाल दी गई है। सुप्रीम कोर्ट के कान-टू-कान उनकी परवाह नहीं करते हैं। इसका मतलब है कि इस वर्ग को कड़ी सजा देने का समय आ गया है। सुप्रीम कोर्ट ने शनिवार देर रात संकेत दिया कि इन जजों की जांच गोपनीय नहीं होगी। यह स्वागत योग्य है, लेकिन कुल मिलाकर उच्चतम न्यायालय को चूककर्ताओं के विरुद्ध कानूनी से कड़ी कार्रवाई करनी चाहिए और एक उदाहरण स्थापित करना चाहिए।

इसके बजाय, सुप्रीम कोर्ट के इस तर्क को बर्दाश्त करना मुश्किल होगा कि हम अपनी नियुक्तियां करेंगे, कि हम अपने खिलाफ आरोपों की जांच करेंगे

समाज में गौरव का प्रतीक बनते दहेज शून्य विवाह



वलदेव राज भारतीय लेखक स्तंभकार हैं।

ति वाह, भारतीय संस्कृति में केवल दो व्यक्तियों का मिलन नहीं, बल्कि दो परिवारों का एक पवित्र संगम माना जाता है। यह एक ऐसा संस्कार है, जो न केवल दो हृदयों को जोड़ता है, अपितु दो परिवारों की परंपराओं, मूल्यों और भावनाओं को एक सूत्र में बांधता है। सनातन काल से ही मनुष्य ने इस बंधन को पाणिग्रहण संस्कार के माध्यम से परिवार नामक संस्था की आधारशिला के रूप में स्थापित किया। यह परंपरा न केवल सामाजिक व्यवस्था को सुदृढ़ करती थी, बल्कि मानवीय संबंधों को भी सहार्द्र प्रदान करती थी। वैदिक काल में विवाह को अटल करारों में वर्गीकृत किया गया था, जो उस समय की सामाजिक, सांस्कृतिक और धार्मिक मान्यताओं का प्रतिबिंब थे। ये आठ प्रकार थे—ब्रह्म विवाह, देव विवाह, आर्ष विवाह, प्रजापत्य विवाह, असुर विवाह, गंधर्व विवाह, राक्षस विवाह और पेशाच विवाह। इनमें से पहले चार प्रकार—ब्रह्म, देव, आर्ष और प्रजापत्य—को ही श्रेष्ठ और सम्मानजनक माना जाता था, क्योंकि ये धर्म, नैतिकता और पारिवारिक मर्यादा पर आधारित थे। शेष चार प्रकार, जो बल, धन या अंतर्निहित थे। शेष चार प्रकार, जो बल, धन या अंतर्निहित थे। शेष चार प्रकार, जो बल, धन या अंतर्निहित थे।

विवाह के इस पवित्र संस्कार के साथ कई परंपराएं जुड़ी थीं, जिनमें से एक थी कन्या को उसके पिता द्वारा दी जाने वाली संपत्ति, जिसे 'स्त्री धन' कहा जाता था। यह धन पिता अपनी सामर्थ्य और इच्छा के अनुसार कन्या को प्रदान करता था, ताकि वह अपने नए जीवन में आत्मनिर्भर और सम्मानित रह सके। यह प्रथा मूल रूप से कन्या के कल्याण और सुख के लिए शुरू की गई थी, लेकिन समय के साथ इसका स्वरूप विकृत हो गया। धीरे-धीरे यह

परंपरा दहेज प्रथा के रूप में परिवर्तित हो गई, जो आज भारतीय समाज की एक गंभीर समस्या बन चुकी है। यह वह कुप्रथा बन गई, जिसने न जाने कितने परिवारों को तबाह किया और कितनी नववधूओं के जीवन को असमय समाप्त कर दिया। समाज में बढ़ते आडंबर, दिखावे और लालच ने इस प्रथा को और भी भयावह बना दिया। दहेज की मांग पूरी न होने पर बहुओं को प्रताड़ित करना, उनकी हत्या करना या उन्हें आत्महत्या की धमकी देना आज के नए जघन्य अपराध इस प्रथा के दुष्परिणाम बन गए। समाचार पत्रों में अक्सर ऐसी खबरें छपती थीं, जो समाज की इस कुरूपता को उजागर करती थीं। यह विवर्धन ही थी कि एक ओर समाज में दहेज को लेकर चिंता व्यक्त की जाती थी, वहीं दूसरी ओर यह प्रथा थमने का नाम नहीं ले रही थी।

इतिहास में समय-समय पर समाज सुधारकों और सामाजिक कार्यकर्ताओं ने इस कुप्रथा को समाप्त करने के लिए अथक प्रयास किए। राजा राममोहन राय, ईश्वरचंद्र विद्यासागर जैसे महान सुधारकों ने नारी सम्मान और सामाजिक समानता के लिए आवाज उठाई। आधुनिक काल में भी कई संगठनों और व्यक्तियों ने दहेज प्रथा के खिलाफ अभियान चलाए। सरकार ने भी इस दिशा में कदम उठाते हुए दहेज निषेध अधिनियम, 1961 जैसे कानून बनाए, जिसके तहत दहेज लेना और देना दोनों को अपराध घोषित किया गया। लेकिन इन प्रयासों के बावजूद, यह प्रथा पूरी तरह समाप्त नहीं हुई। कई बार यह देखा गया कि जो लोग सार्वजनिक मंचों पर दहेज प्रथा का विरोध करते थे, वे स्वयं अपने निजी जीवन में इससे मुक्त नहीं रहे पते। यह दोहरा चरित्र समाज में व्याप्त पाखंड को दर्शाता था। एक ओर लोग इसे सामाजिक बुराई मानते थे, वहीं दूसरी ओर अपने बच्चों के विवाह में दहेज की मांग या प्रदर्शन को उचित ठहराते थे। इस तरह की विडंबनाओं ने समाज को और भी गहरे संकट में डाला।

हालांकि, समय के साथ समाज में सकारात्मक बदलाव भी देखने को मिल रहे हैं।

पिछले कुछ वर्षों में दहेज के खिलाफ जागरूकता बढ़ी है और लोग इस कुप्रथा को त्यागने की दिशा में कदम उठा रहे हैं। मेरे अपने अनुभव और जानकारी के आधार पर, पिछले तीन-चार वर्षों में कई ऐसे विवाह हुए हैं, जो न्यूनतम खर्च और सादगी के साथ संपन्न हुए। इनमें से कुछ विवाह केवल एक नारियल पर एक रुपये के शगुन के साथ संपन्न हुए, जो समाज के लिए एक प्रेरणादायक उदाहरण बन गए। हरियाणा कर्मचारी चयन आयोग में चेयरमैन श्री भोपाल खदरी ने अपने पुत्र मुकुल भारती का विवाह इसी सादगी के साथ संपन्न करवाया। उन्होंने न तो दहेज लिया और न ही कोई भव्य आयोजन किया। उनके इस कदम ने न केवल लोगों को प्रभावित किया, बल्कि कई अन्य परिवारों को भी प्रेरित किया। उनकी देखादेखी हरियाणा और आसपास के क्षेत्रों में कई और विवाह बिना दहेज के, केवल एक रुपये और नारियल के शगुन के साथ संपन्न हुए। मुकुल भारती का विवाह इसी सादगी के साथ संपन्न करवाया। उन्होंने न तो दहेज लिया और न ही कोई भव्य आयोजन किया। उनके इस कदम ने न केवल लोगों को प्रभावित किया, बल्कि कई अन्य परिवारों को भी प्रेरित किया। उनकी देखादेखी हरियाणा और आसपास के क्षेत्रों में कई और विवाह बिना दहेज के, केवल एक रुपये और नारियल के शगुन के साथ संपन्न हुए।

क्या हमें नैसी के बारे में जाना वो पढ़ें लिखी संप्रत और लोकप्रिय महिला है। जिस पति को मारा उन्होंने वो उनका अपना था। जिंदा रहने तक उनका पति था। जाहिर है अपने निजी पति को मार डालने जैसी मामूली बात पर उन्हें गिरफ्तार करना आश्चर्यजनक है। रोमांटिक और अस्पेंस उपन्यास लिखने वाली नैसी की भलमनसाहत देखिए। उन्होंने इस बाबत खूब सोचा। दिमाग टंडा रखा। पति की हत्या कैसे की जाए ? सबूत कैसे मिटाये जाए और पुलिस से कैसे पता जा सकता है इस बाबत एक अपने पति की हत्या कैसे करें शीर्षक से एक बड़ा सा निबंध भी लिखा। वे चाहती थी कि बाकी महिलाये भी उनसे सीखें।

की मानसिकता को भी बदलेंगी। भारतीय समाज में लंबे समय से बेटियों के जन्म को लेकर नकारात्मक सोच रही है। दहेज की मांग ने इस सोच को और भी बढ़ावा दिया, क्योंकि माता-पिता को लगता था कि बेटी के विवाह के लिए उन्हें भारी धनराशि खर्च करनी पड़ेगी। लेकिन जब विवाह सादगी से और बिना दहेज के संपन्न होने लगे, तो यह मानसिकता भी धीरे-धीरे खत्म होगी। बेटियां बोझ नहीं, बल्कि परिवार का गौरव समझी जाएंगी। यह बदलाव न केवल परिवारों को सशक्त करेगा, बल्कि समाज को भी एक नई दिशा देगा।

आज ज़रूरत है कि हम सभी मिलकर इस दिशा में प्रयास करें। सरकार, सामाजिक संगठन और व्यक्तिगत स्तर पर जागरूकता फैलाने की आवश्यकता है। शिक्षा के माध्यम से युवाओं को यह समझाना होगा कि विवाह का आधार प्यार, सम्मान और सम्मानता होना चाहिए, न कि धन और संपत्ति। साथ ही, ऐसे लोगों को सम्मानित करना होगा जो सादगी से विवाह संपन्न करते हैं और दहेज जैसी कुप्रथा को नकारते हैं। जब समाज में ऐसे उदाहरण बढ़ेंगे, तो धीरे-धीरे यह प्रथा अपने आप समाप्त हो जाएगी। यह एक लंबी प्रक्रिया हो सकती है, लेकिन असंभव नहीं है। श्री भोपाल खदरी और श्री रणधीर जी जैसे लोग इस बदलाव के अग्रदूत हैं, जो हमें दिखाते हैं कि सही मायनों में विवाह दो परिवारों का मिलन है, न कि धन का लेन-देन।

अतं में, यह कहना उचित होगा कि विवाह केवल एक संस्कार नहीं, बल्कि एक सामाजिक उत्तरदायित्व भी है। इसे सादगी और सम्मान के साथ निभाकर हम न केवल अपने परिवारों को सुखी रख सकते हैं, बल्कि समाज को भी एक बेहतर दिशा दे सकते हैं। दहेज जैसी कुप्रथा को समाप्त करने के लिए हमें स्वयं से शुरूआत करनी होगी। जब हर व्यक्ति इस संकल्प को अपनाएगा, तभी हम एक ऐसे समाज का निर्माण कर पाएंगे, जहां बेटियां सम्मान की पात्र होंगी और विवाह सही मायनों में दो दिलों और दो परिवारों का पवित्र बंधन कहेलाएगा।



राजेंद्र बज लेखक स्तंभकार हैं।

वा त यह है कि बीते दिनों मेरी नातिन अपने ननिहाल में आई। उस दौरान उसे पानी की टंकी भर जाने का अलार्म ‘पानी की टंकी भर गई है, कृपया मोटर बंद कर देवे’ बहुत पसंद आया। वह बार-बार इस उद्घोष को दोहराने लगी। अब जब वह अपने घर आंगन में है, और उससे लगातार वीडियो कॉल पर बात होती रहती है, में इस उद्घोष को दोहराया करता हूं। वह चहक उठती है और मैं खिलखिलाते हुए आनंद के महासागर में डूब जाता हूं। खेर, इसी तर्ज पर मन में यह विचार आता है कि सचमुच देश के हर किसी क्षेत्र में विकृति की टंकी भर गई है। कोई क्षेत्र ऐसा नहीं रहा जहां टंकी पूर्ण रूप से नहीं भर गई हो। अब किस-किस विषय की बात करें, हर जगह अति होने लगी है। भ्रष्टाचार और महंगाई की टंकी तो इस कदर भर गई है कि वह संपूर्ण परिवेश में हर किसी को उड्डेलित कर रही है। दरअसल हर एक नकारात्मक बात एक सीमा तक ही सहन की जा सकती है। ऐसे में जब अति होने लगे तो फिर रायता इस कदर फैलता है कि बाकी तमाम चीजों का स्वाद बिगाड़ देता है। अब देखिए न, भ्रष्टाचार की टंकी भर गई तो अस्व-तंत्र-स्वतंत्र भ्रष्टाचार ही भ्रष्टाचार ही फैल गया। यही हाल महंगाई का भी हो गया। इश्चर एक कीमत महंगी हुई नहीं कि दूसरी चीजों के भाव भी बढ़ने लगे।

चतुर सुजान कहते हैं कि अति हर चीज की बुरी होती है। ज्यादा अमृत पान भी सेहत के लिए अच्छा नहीं होता। हर चीज अपने दायरे में ही सुहानी होती है। अब कोई सत्यवादी हरिश्चंद्र की तर्ज पर विशुद्ध रूप से सत्यवादी बनना चाहे, तो कोई आश्चर्य नहीं कि उसे लेने के देने पड़ जाए। आटे में नमक तो हर कोई मिलाए, आमतौर पर किसी को कोई खास आपत्ति नहीं होती। लेकिन इस समय यह तय कर पाना मुश्किल है कि आटे में नमक मिलाया गया है या नमक में आटा मिलाया गया है। आदमी की मन:स्थिति ही ऐसी हो गई

और हम उनका न्याय भी करेंगे। राज्यसभा के सभापति जगदीप धनखड़ यह सुझाव देते हैं। सुप्रीम कोर्ट ने एक स्वतंत्र एजेंसी के माध्यम से न्यायाधीशों की नियुक्ति करने के केंद्र सरकार के फैसले को पलट दिया और न्यायपालिका के माध्यम से उन्हें जारी रखने का फैसला किया। यानी सिद्धांत रूप में, वरिष्ठ न्यायाधीशों का एक समूह कनिष्ठों का चयन करेगा। दाएँ। क्योंकि अगर यह आरोप केंद्र सरकार के पास भी जाता है तो अदालतों को चुनाव आयोग बनने में देर नहीं लगेगी। इसलिए न्यायिक व्यवस्था सही है। लेकिन अगर इसकी पवित्रता को बरकरार नहीं रखा जाता है और न्यायाधीशों को ‘एक को ढंकने, दूसरे को हटाने’ के लिए नियुक्त किया जाता है, तो न्यायाधीशों की आत्मनिर्णय की शक्ति को कम करने की मांग बढ़ेगी और सरकार इस ‘लोगों’ का सम्मान करने के लिए न्यायपालिका को एक मजबूत करेगी। लोकतंत्र को बचाने की जिम्मेदारी एक बाव होने दें, लेकिन कम से कम सुप्रीम कोर्ट में न्याय के देवता की अवज्ञा को रोकने का साहस होना चाहिए, अन्यथा भविष्य मुश्किल होगा।

सुप्रीम कोर्ट कॉलेजियम के सदस्यों ने कहा है कि अगर वर्मा का तबादला होता है तो न्यायपालिका की छवि खराब होगी क्योंकि चाहे वह न्यायपालिका हो या सरकार या कोई संस्था, उसका नाम और उसकी प्रतिष्ठा धारणा पर निर्भर करती है। यदि यह चला जाता है, तो इसे पुनर्प्राप्त नहीं किया जा सकता है चाहे कुछ भी किया जाए। न्यायपालिका में पारदर्शिता और जवाबदेही आवश्यक है और इसीलिए इस मुद्दे पर राज्यसभा में चर्चा की जाएगी। लेकिन सिर्फ मुद्दे पर चर्चा करने का कोई फायदा नहीं है। इसलिए यदि वे दोषी हैं, तो उन्हें दंडित किया जाना चाहिए और इस तरह देखा जाना चाहिए। चाहे वह वर्मा हों या न्यायाधीश, साधारण अपराधी नहीं हैं, बल्कि न्यायिक प्रणाली में उच्च पदों पर काम करने वाले लोग हैं। उन्हें उचित रूप से दंडित किया जाना चाहिए। क्योंकि दिन के अंत में, सीज़र को सबसे ऊपर होना चाहिए और उसका जीवन संदेह में होना चाहिए। यह न्याय प्रणाली में सीज़र का काम है। ऊपर उल्लिखित न्यायाधीश को स्थानांतरित करना गलत है, भले ही उनकी बेगुनाही साबित नहीं हुई हो। इसलिए सभी भारतीयों का कहना है कि उनके बारे में सही फैसला उनकी पर्याप्त बेगुनाही साबित करने के बाद ही लिया जाना चाहिए। क्योंकि न्यायपालिका को चूककर्ताओं के विरुद्ध कानूनी से कड़ी कार्रवाई करनी चाहिए और एक उदाहरण स्थापित करना चाहिए।

इसके बजाय, सुप्रीम कोर्ट के इस तर्क को बर्दाश्त करना मुश्किल होगा कि हम अपनी नियुक्तियां करेंगे, कि हम अपने खिलाफ आरोपों की जांच करेंगे

पानी की टंकी भर गई है.....

है कि आजकल आटे और नमक का चोली दामन का साथ है।

जब हमारा कभी सतयुग में जन्म हुआ होगा तो हमने देखा ही होगा कि नैतिकता और शिष्टाचार की टंकी भर गई थी। लेकिन कलयुग में टंकियां बदल दी गईं। आजकल नैतिकता और शिष्टाचार की टंकी नहीं भरा करती अपितु तामसी वृत्ति और उज्जड़पन की टंकी देखते ही देखते भर जाती है और सामाजिक जीवन में रायता फैल जाता है। खोजी नजरों से जब कभी इधर-उधर देखता हूं, तो पाता हूं कि ईमान की टंकी खाली है। इस टंकी के खाली रहने के चलते ईमान की सुगंध से हर कोई वंचित है। लेकिन बेईमानी की टंकी के फैलते पाने ने लगभग हर किसी को तबबतर कर दिया है।

हालत यह है कि जिसने जो अधिकार पाया है, किसी न किसी कीमत पर पाया है। इसके चलते उसका मुनाफा जोड़कर वसूली एक वजनदार तर्क बन गया है। हालांकि कभी-कभी सदाचार का घटनाक्रम भी दिखाई देता है। लेकिन केवल और केवल अखबार के पन्नों पर। वह भी इसलिए कि अखबार की दुनिया वालो के लिए कुत्ते का आदमी को काटना कोई खबर नहीं है, लेकिन आदमी का कुत्ते को काटना एक बड़ी खबर होती है। इसके चलते हम अखबार में पढ़ते हैं कि कहीं सदाचार का घटनाक्रम घटित हो गया। ऐसी खबर हमारे लिए एक प्रकार से किसी अजूबे से कम नहीं होती।

सोचता हूं, अब तो स्वच्छ पानी की टंकी कभी नहीं भर सकती। वैसे व्यवस्था का यह दावा होता है कि पानी जो फैल रहा है, वह पीने और आचमन योग्य है। लेकिन इस बारे में बहुमत वालों की धारणा अलग होती है और अल्पमत वालों की धारणा अलग होती है। लेकिन जैसे ही इधर वाला उधर और उधर वाला इधर होता है, पलक झपकते ही इनकी अपनी पूर्व धारणा तत्काल प्रभाव से बदल जाती है। काश कि कोई ऐसी मोटर चालू कर देवे कि सदाचार की टंकी भराने लगे और भ्रष्टाचार की टंकी का पानी पूरी तरह से खाली हो जाए। अन्यथा जो खबर आज सकारात्मक रूप से देखने में आती है, भविष्य में कभी नहीं दिखाई देगी।

फिर यह बात भी गौरतलब है कि नैसी जिस देश की रहने वाली है वहीं, पढ़े लिखे, सलीके वाले दूसरे तीसरे शीहर मिलना मामूली सी बात है। जाहिर है नैसी एक अनपढ़ से दूरी बनाकर साक्षरता की तरफ जाने की कोशिश भर कर रही थी। और इस मायने में उनकी तारीफ़ ही की जाना चाहिए। ऐसे पति हमारे यहाँ भी बड़ी तादाद में पाये जाते है। और नैसी के पति की तरह ही सद्गाति के योग्य भी होते है। पर हमारे यहाँ की पत्नियाँ ऐसे इरादे रखने के बावजूद उनके लिये करवा चौथ व्रत रखकर उन्हे जिलाये रखती है। वे मानती है कि पति को जिंदा बनाये रखना उसके लिये ज्यादा बड़ी सजा है।

नैसी को वहाँ के जज ने आजीवन कारावास की सजा दी। मुझे नहीं लगता ये न्याय है। नैसी को माफ कर देना चाहिए। वो केवल अपने लिखे में जान डालना चाहती थी। ये सत्य के साथ मेरे प्रयोग जैसा ऐतिहासिक कार्य है। पति को मार देना इतनी बड़ी गलती भी नहीं। गलती ऐसा करने में इतनी देर करना है। गलती लिखना लिखना है। मैं उम्मीद करता हूँ उनसे प्रेरणा लेने वाली महिलायें ऐसी बड़ी चूक करने से बचेगी और जीवन का बाकी समय साहित्य और फेंसबुक को दे सकेंगी।

सुबह सवेरे मीडिया एल.एल.पी. के लिए उमेश त्रिवेदी द्वारा पी.जी. इंफ्रास्ट्रक्चर एण्ड सर्विसेस प्रा. लि., राउखेड़ी, देवास रोड, इंदौर से मुद्रित एवं 662, साई कृपा कॉलोनी, बांबोबे हॉस्पिटल के सामने, इंदौर से प्रकाशित।

प्रधान संपादक - उमेश त्रिवेदी
संपादक (म.प्र.) -विनोद तिवारी
कार्यकारी प्रधान संपादक - अजय बोक्लि
स्थानीय संपादक - हेमंत पाल
प्रबंध संपादक - अरुण पटेल

(सभी विवादों का न्याय क्षेत्र इंदौर रहेगा)
RNI No. MPHIN/ 2015/ 66040,
Mobile No.: 09893032101
Email- subahsaverenews@gmail.com

‘सुबह सवेरे’ में प्रकाशित विचार लेखकों के निजी सत हैं। इनसे समाचार पत्र का सहमत होना आवश्यक नहीं है।



ए क खबर के मुताबिक़ अमेरिका की अइसट साल की नैसी क्रैपटन ब्राँफी केवल इसलिए गिरफ्तार कर ली गई क्योंकि उन्होंने अपने पति की गोली मार कर हत्या की। जैसा मैंने नैसी के बारे में जाना वो पढ़ें लिखी संप्रत और लोकप्रिय महिला है। जिस पति को मारा उन्होंने वो उनका अपना था। जिंदा रहने तक उनका पति था। जाहिर है अपने निजी पति को मार डालने जैसी मामूली बात पर उन्हें गिरफ्तार करना आश्चर्यजनक है। रोमांटिक और अस्पेंस उपन्यास लिखने वाली नैसी की भलमनसाहत देखिए। उन्होंने इस बाबत खूब सोचा। दिमाग टंडा रखा। पति की हत्या कैसे की जाए ? सबूत कैसे मिटाये जाए और पुलिस से कैसे पता जा सकता है इस बाबत एक अपने पति की हत्या कैसे करें शीर्षक से एक बड़ा सा निबंध भी लिखा। वे चाहती थी कि बाकी महिलाये भी उनसे सीखें।

सामयिक

नृपेन्द्र अभिषेक नृप

लेखक स्तंभकार हैं।

मुंबई के खार स्थित हैबिटेड कॉमेडी क्लब में शिवसेना के सदस्यों द्वारा स्टैंड-अप कॉमेडियन कुणाल कामरा के शो नया भारत के विरोध में की गई तोड़फोड़ अभिव्यक्ति की स्वतंत्रता पर एक और हमला है। यह घटना तब और भी गंभीर हो जाती है जब महाराष्ट्र के मुख्यमंत्री देवेंद्र फडणवीस न केवल इस हमले की निंदा करने से बचते हैं, बल्कि कामरा के हास्य प्रदर्शन को ही 'अमर्यादित आचरण' करार देते हैं। यह घटनाक्रम उस प्रवृत्ति को दर्शाता है जिसमें सत्ता के प्रति असहमति रखने वाले कलाकारों को कानूनी मामलों, धमकियों और हमलों के जरिए चुप कराने का प्रयास किया जाता है। यही नहीं, मुंबई महानगरपालिका द्वारा हैबिटेड कॉमेडी क्लब में तथाकथित अवैध निर्माण को गिराने की कार्रवाई इस रणनीति का हिस्सा प्रतीत होती है, जिसमें कलाकारों को डराने के लिए न्यायिक और प्रशासनिक हथियारों का उपयोग किया जाता है।

शिवसेना और अभिव्यक्ति की स्वतंत्रता का द्वंद्व

शिवसेना का अभिव्यक्ति की स्वतंत्रता से विरोधाभासी रिश्ता रहा है। अपने शुरुआती दिनों से ही यह दल अपनी विचारधारा से इतर जाने वाली हर कला और आलोचना पर हमलावर रहा है। प्रल्हाद केशव अत्रे और पु. ल. देशपांडे जैसे महाराष्ट्रीयन दिग्गजों तक को इसकी तीखी आलोचना का सामना करना पड़ा था। बाल ठाकरे स्वयं एक कार्टूनिस्ट रहे थे, लेकिन जब यह कला उनके खिलाफ गई, तो उन्होंने असहिष्णुता दिखाते हुए इसे रोकने के लिए हर संभव प्रयास किया। आज शिवसेना दो धड़ों में विभाजित हो चुकी है, लेकिन अभिव्यक्ति पर हमलों की प्रवृत्ति जस की तस बनी हुई है।

यह विडंबना ही है कि जिस दौर में डिजिटल तकनीक और सोशल मीडिया पूरी दुनिया को जोड़ रहे हैं, उसी दौर में भारत में विचारों की अभिव्यक्ति का दायरा सिमटता जा रहा है। कॉमेडी, जो मूलतः समाज की कुरीतियों और राजनीतिक विसंगतियों पर हास्य के माध्यम से कटाक्ष

आइए! आज बात करते हैं विकसित भारत की। भारत की आजादी के 77 वर्ष बीत गए। इतने वर्षों में जनसंख्या भी बढ़ी और हमारा जीवन स्तर भी आधुनिक हो गया। आज विश्व के अन्य देशों के साथ हम भी वैज्ञानिक युग की राह पर हैं। परन्तु क्या सच में बदलाव आया? कुछ समय पहले तक मनोरंजन के लिए टेलीविजन और रेडियो हुआ करते थे। लगभग हर घर के बच्चे और युवा गुब्बे-डंडा, खो-खो, लुडो, कैरम खेलते थे। लेकिन आज के तकनीकी युग में, जहां हर हाथ में स्मार्टफोन है, हम बहुत आगे बढ़ चुके हैं। इस युग में हर चीज मशीनी हो गई है, चाहे वह खेल हो, पढ़ाई हो या मनोरंजन। इंटरनेट और सोशल मीडिया के इस दौर में खबरें और लोगों की मानसिकता हवाई जहाज से भी तेज उड़ रही हैं।

तकनीक बढ़ी, शिक्षा बढ़ी, डिग्रियाँ भी बढ़ीं, और लोग डॉक्टर, इंजीनियर, वकील, तथा जज जैसे ऊँचे पदों पर पहुँच रहे हैं। लेकिन हमारे समाज और उसकी मानसिकता में बदलाव क्यों नहीं आया? क्या डिग्रियाँ और पद सिर्फ कमाने का जरिया हैं? क्या स्वस्थ समाज के निर्माण की कोई जिम्मेदारी नहीं है? स्त्री अस्मिता की लड़ाई सदियों से चली आ रही है, जिसमें आज भी हम पूरी तरह जीत नहीं सके हैं। लेकिन अब इस लड़ाई के बीच एक नई समस्या जुड़ गई है—'महिला कानून का दुरुपयोग।' स्त्री अस्मिता की सुरक्षा और समानता की जंग में जिन चीजों में सुधार लाना था, उसमें तो हम सफल नहीं हो पाए, लेकिन बराबरी की जिद्द कहेँ या बदले की भावना, एक नई सामाजिक गंदगी जन्म ले चुकी है। अब समझ नहीं आता कि महिलाओं के अधिकारों की

हास्य, असहमति और लोकतंत्र: क्यों जरूरी है मुक्त अभिव्यक्ति?

शिवसेना का अभिव्यक्ति की स्वतंत्रता से विरोधाभासी रिश्ता रहा है। अपने शुरुआती दिनों से ही यह दल अपनी विचारधारा से इतर जाने वाली हर कला और आलोचना पर हमलावर रहा है। प्रल्हाद केशव अत्रे और पु. ल. देशपांडे जैसे महाराष्ट्रीयन दिग्गजों तक को इसकी तीखी आलोचना का सामना करना पड़ा था। बाल ठाकरे स्वयं एक कार्टूनिस्ट रहे थे, लेकिन जब यह कला उनके खिलाफ गई, तो उन्होंने असहिष्णुता दिखाते हुए इसे रोकने के लिए हर संभव प्रयास किया। आज शिवसेना दो धड़ों में विभाजित हो चुकी है, लेकिन अभिव्यक्ति पर हमलों की प्रवृत्ति जस की तस बनी हुई है।



करने की विधा है, आज राजनीतिक और सामाजिक ताकतों के निशाने पर आ गई है।

न्यायपालिका की भूमिका और सरकारी दखल

हालांकि श्रेया सिंघल बनाम भारत सरकार (2015) मामले में सुप्रीम कोर्ट ने आईटी एक्ट की धारा 66ए को निरस्त कर यह स्पष्ट किया था कि राज्य अभिव्यक्ति की स्वतंत्रता पर मनमाना अंकुश नहीं लगा सकता, लेकिन वास्तविकता इससे अलग है। पिछले कुछ वर्षों में कलाकारों, विशेषकर स्टैंड-अप कॉमेडियन्स, के खिलाफ लगातार हमले बढ़े हैं। हास्य, जो मूल रूप से समाज और सत्ता की विसंगतियों पर कटाक्ष करने का माध्यम है, आज राजनीतिक और सामाजिक ताकतों के निशाने पर आ गया है।

वीर दास को 2021 में उनके वाशिंगटन डीसी में किए गए 'टू इंडियाज' शो के बाद देशद्रोह के आरोपों और कानूनी मुकदमों का सामना करना पड़ा। उन्होंने

केवल भारत के सामाजिक और राजनीतिक विरोधाभासों को व्यंग्य के रूप में प्रस्तुत किया था, लेकिन इसे राष्ट्रविरोधी करार दिया गया। इसी तरह, मुनव्वर फारूकी को इंदौर पुलिस ने सिर्फ एक शिकायत के आधार पर गिरफ्तार कर लिया, जबकि उनके कथित आपत्तिजनक मज़ाक को उन्होंने मंच पर बोला ही नहीं था। उन्हें महीनों तक जेल में रहना पड़ा और उनके कई शो रद्द कर दिए गए।

अग्रीमा जोशुआ को भी 2019 में छत्रपति शिवाजी महाराज पर कथित टिप्पणी के कारण धमकियों और दबाव का सामना करना पड़ा, जिसके चलते उन्हें सार्वजनिक रूप से माफी मांगनी पड़ी। अब कुणाल कामरा का मामला इसी प्रवृत्ति को आगे बढ़ाता है, जहां न केवल उनके शो के विरोध में तोड़फोड़ की गई, बल्कि उनके खिलाफ भी एफआईआर दर्ज कर दी गई। यह घटनाएं दर्शाती हैं कि राज्य असहिष्णु तत्वों को संरक्षण दे रहा है, और कलाकारों की स्वतंत्रता को नियंत्रित करने

की प्रवृत्ति बढ़ती जा रही है। कॉमेडी और लोकतंत्र: हास्य का महत्व

लोकतंत्र में हास्य सिर्फ मनोरंजन का साधन नहीं होता, बल्कि यह सामाजिक और राजनीतिक आलोचना का एक सशक्त माध्यम भी है। दुनियाभर में स्टैंड-अप कॉमेडी का उपयोग सत्ता, सामाजिक पाखंड, भ्रष्टाचार और अन्याय पर कटाक्ष करने के लिए किया जाता रहा है। अमेरिका में जॉन स्टीवर्ट, ट्रेवर नोआ, बिल माहेर, ब्रिटेन में रसेल ब्रांड, और भारत में राहुल सुभ्रमण्यन, जाकिर खान, कुणाल कामरा जैसे कलाकार समाज और राजनीति पर व्यंग्य करते हैं। लेकिन जब सत्ता या समाज आलोचना को बर्दाश्त करने की क्षमता खो देता है, तो हास्य कलाकारों को या तो चुप कराया जाता है या डराया-धमकाया जाता है। इसीलिए, कुणाल कामरा जैसे कॉमेडियन्स पर हमले न केवल एक कलाकार पर हमला हैं, बल्कि यह लोकतंत्र की आत्मा पर भी एक आघात है।

संकीर्णता बनाम उदार मुंबई

मुंबई को माया नगरी कहा जाता है। यह शहर न केवल सपनों का शहर है, बल्कि यह अवसरों, विविधताओं और खुलेपन का भी प्रतीक है। इसी मुंबई ने बॉलीवुड, थिएटर, उर्दू शायरी, मराठी साहित्य और आधुनिक कला को संजोकर रखा है। यह शहर कई विरोधाभासों को समेटे हुए है, और यही इसकी सबसे बड़ी खूबसूरती भी है। लेकिन जब इस शहर में असहमति और आलोचना के लिए जगह नहीं बचती, तो यह उसकी मौलिकता पर हमला होता है। अगर मुंबई में कलाकारों और बुद्धिजीवियों को स्वतंत्र रूप से बोलने का अधिकार नहीं मिलता, तो यह केवल मनोरंजन जगत के लिए नहीं,

बल्कि पूरे समाज के लिए खतरनाक संकेत है। संस्कृति उद्योग पर असर

भारत की संस्कृति और मनोरंजन उद्योग दुनियाभर में प्रसिद्ध है। सिनेमा, संगीत, थिएटर, और साहित्य ने देश की छवि को वैश्विक स्तर पर मजबूत किया है। लेकिन जब कलाकारों पर असहिष्णुता हावी होने लगती है, तो यह पूरी रचनात्मक शक्ति को प्रभावित करती है। कॉमेडी की दुनिया में हो रहे हमले यह साबित करते हैं कि भारत में कलात्मक स्वतंत्रता केवल कागजों तक सीमित रह गई है। सरकारें या तो ऐसे हमलों की अनदेखी करती हैं या फिर स्वयं इसमें सहभागी बनती हैं। यह प्रवृत्ति लंबे समय तक जारी रही तो भारत की संस्कृति उद्योग की साख को गहरा नुकसान हो सकता है।

क्या अभिव्यक्ति की स्वतंत्रता बच पाएगी?

अभिव्यक्ति की स्वतंत्रता सिर्फ एक कानूनी अधिकार नहीं है, बल्कि यह एक लोकतांत्रिक समाज की नींव भी है। एक समाज जितना अधिक असहिष्णु होगा, वह उतना ही अधिक अविकसित और ठहरा हुआ होगा।कुणाल कामरा पर हमले और उनके खिलाफ दर्ज एफआईआर को केवल एक अकेली घटना मानना भूल होगी। यह एक गंभीर प्रवृत्ति की ओर संकेत करता है, जिसमें सत्ता और समाज अपनी आलोचना सहने की क्षमता खोते जा रहे हैं। अगर भारत को वास्तव में वैश्विक सांस्कृतिक शक्ति बनना है, तो उसे असहमति और आलोचना को स्वीकार करने की संस्कृति को मजबूत करना होगा। अन्यथा, एक ऐसा समाज जिसमें कलाकार डर के साये में काम करें, वह कभी भी सृजनशीलता की उंचाइयों तक नहीं पहुँच सकता।क्योंकि, जैसा कि जॉर्ज ऑरवेल ने कहा था— 'हास्य मरते ही स्वतंत्रता भी मर जाती है।'

मुद्दा

अविका कुशवाहा 'अंबी'

आइए! आज बात करते हैं विकसित भारत की। भारत की आजादी के 77 वर्ष बीत गए। इतने वर्षों में जनसंख्या भी बढ़ी और हमारा जीवन स्तर भी आधुनिक हो गया। आज विश्व के अन्य देशों के साथ हम भी वैज्ञानिक युग की राह पर हैं। परन्तु क्या सच में बदलाव आया? कुछ समय पहले तक मनोरंजन के लिए टेलीविजन और रेडियो हुआ करते थे। लगभग हर घर के बच्चे और युवा गुब्बे-डंडा, खो-खो, लुडो, कैरम खेलते थे। लेकिन आज के तकनीकी युग में, जहां हर हाथ में स्मार्टफोन है, हम बहुत आगे बढ़ चुके हैं। इस युग में हर चीज मशीनी हो गई है, चाहे वह खेल हो, पढ़ाई हो या मनोरंजन। इंटरनेट और सोशल मीडिया के इस दौर में खबरें और लोगों की मानसिकता हवाई जहाज से भी तेज उड़ रही हैं।

तकनीक बढ़ी, शिक्षा बढ़ी, डिग्रियाँ भी बढ़ीं, और लोग डॉक्टर, इंजीनियर, वकील, तथा जज जैसे ऊँचे पदों पर पहुँच रहे हैं। लेकिन हमारे समाज और उसकी मानसिकता में बदलाव क्यों नहीं आया? क्या डिग्रियाँ और पद सिर्फ कमाने का जरिया हैं? क्या स्वस्थ समाज के निर्माण की कोई जिम्मेदारी नहीं है? स्त्री अस्मिता की लड़ाई सदियों से चली आ रही है, जिसमें आज भी हम पूरी तरह जीत नहीं सके हैं। लेकिन अब इस लड़ाई के बीच एक नई समस्या जुड़ गई है—'महिला कानून का दुरुपयोग।' स्त्री अस्मिता की सुरक्षा और समानता की जंग में जिन चीजों में सुधार लाना था, उसमें तो हम सफल नहीं हो पाए, लेकिन बराबरी की जिद्द कहेँ या बदले की भावना, एक नई सामाजिक गंदगी जन्म ले चुकी है। अब समझ नहीं आता कि महिलाओं के अधिकारों की

किस ओर जा रहा समाज?



बात की जाए या बराबरी की अंधी दौड़ में वे जो विवेकहीन रास्ते अपना रही हैं, उन्हें रोका जाए?

एक कहावत है, 'दुनिया चाँद पर चली गई और गाँव में अब भी डायन है।' आज भी हमारे समाज में लोग चाहे कितने भी पढ़े-लिखे क्यों न हों, आपसी रंजिश में माँ-बेटियों और बहनों को ही गाली देते हैं। पहले ये चीजें सिर्फ सुनने और बोलने तक सीमित थीं, लेकिन अब सोशल मीडिया के दौर में खुलेआम माँ-बहनों के नाम पर गालियाँ लिखी और बोली जा रही हैं। यहाँ कोई रोक-टोक नहीं है। अश्लीलता की सारी हद्दें पार की जा रही हैं।

इतना ही नहीं, सोशल मीडिया पर तो अब बड़े-बड़े 'जज' बैठे हैं, जो कोई भी न्यूज आते ही उसे वायरल कर इंसाफ़ कर देते हैं। इन्हें तर्क और तथ्य से कोई मतलब नहीं होता, क्योंकि ये स्वयंभू 'अंतर्ग्रामी' होते हैं।

अब भी समाज के इंसाफ़ का अंतिम भरोसा देश की न्यायपालिका है। लेकिन अब इस पर से भी भरोसा उठने लगा है। न्याय का स्थान इंधरीय होता है, और यदि न्याय की कुर्सी पर कुठित मानसिकता

के लोग विराजमान हो जाएँ, तो वह भी शोषण का माध्यम बन जाती है।

आजकल जिस तरह से न्यायाधीशों के विवादास्पद बयान सामने आ रहे हैं, वे चिंता का विषय हैं। किसी ने कहा, 'पत्नी से अप्राकृतिक संबंध बनाना बलात्कार नहीं है।' किसी और ने कहा, 'लड़की के प्राइवेट पार्ट को हाथ लगाना बलात्कार जैसा नहीं है।' जब इस तरह की स्त्री-विरोधी मानसिकता वाले लोग न्याय की कुर्सी पर बैठे हों, तो इस देश की स्त्रियाँ उनसे न्याय की उम्मीद कैसे करें?

न्याय की कुर्सी पर बैठकर ऐसी बयानबाजी करने वालों को यह समझना चाहिए कि उनके ये शब्द पूरे समाज की महिलाओं का मानसिक शोषण करते हैं। ऐसा लगता है कि इस समाज में सड़क से लेकर कोर्ट तक, स्त्री अस्मिता सबसे सस्ती चीज है। अगर सच में न्याय की बात करनी है, तो सबसे पहले न्यायपालिका की गरिमा की रक्षा करनी होगी और कुठित मानसिकता वाले व्यक्तियों को वहाँ पहुँचने से रोकना होगा।

जल से मेरा रिश्ता हर दिन नल दिवस के रूप में प्रकट होता है

वक्रोक्ति

सुधीर मोता

लेखक व्यंग्यकार हैं।

दि वस आ रहे जा रहे। कविता दिवस आया कविताओं को आदरांजलि दी दुनिया ने। फिर जल दिवस आया। जल दिवस पर पशोपेश रहा। जो स्वयं जल है उसे क्या और कैसे अजलि दें? और जो स्वयं कविता में और जल में मन है वह क्या तो और जल लाये और जल ही को अर्पित करें? पर एक खबर अभी अभी हमने बड़े तालाब नामक जल भंडार किनारे टहलते हुए सुनी। क्रिकेट वालों ने बहुत ही बहुत उम्दा तरीके से ये काम किया जल दिवस पर। आईपीएल मैचों में गेंद पर लार लगाने की अनुमति दे दी गई है जो कि कोविड के समय से प्रतिबंधित थी। वे चाहते तो कोनो डब्बी में बंद किसी मलहम को ये काम दे सकते थे। एक और उत्पाद बाजार में आता, उसका कारोबार होता, खिलाड़ी इस उस कंपनी का लोगो ड्रेस पर चिपका कर पैसे कमा सकते। पर उन्होंने सारे संभावित मुनाफे को नजरअंदाज करते हुए मानव मुख के जल को ही यह मान दिया। और इसकी घोषणा को संचार माध्यमों ने प्रमुख स्थान दिया।

22 मार्च को जल दिवस था ये हमें पहले मालूम नहीं था जैसे ही रेडियो और अखबार से पता चला, जी किया उछल कर आसपास जो भी हो उसके गाल चुंबनों से तर कर दें। पर पास में कोई नहीं था। अच्छा ही था, पता नहीं इसे किस तरह लिया जाता। फिर हमने मुंह का पानी गले से भीतर गटकते हुए अपनी नम आंखों को सहलाया। एक गिलास भर पानी पीया। अभद्र न लगे इसलिये हम उस कार्य का उल्लेख नहीं कर रहे हैं जिसे हम रात में एक दो बार उठ कर कर चुके थे।

जल दिवस पर दिन भर चर्चाओं में जल प्लावन हुआ। जल ही जीवन है, पर क्या जिनके लिये जलन ही जीवन है वे इस न को हटा सकेंगे? डॉक्टर कहते हैं आप की आंख में सूखापन है, ये दवा डालिये, नम रखिये।। वे कहते हैं कुदरत ने आंख में आंसू

की थैली अलग रखी है और पढ़ने लिखने देखने घूरने के लिये जो नमी चाहिये उसकी थैली अलग है। उसका पानी अलग है। भला जिस बदन में दिन रात पानी का ही बोलबाला है उसमें पानी भी अलग अलग किस्म के? इतनी बारीकी? पर है। वैसे हमारे भीतर जलमार्ग ही तो है जिससे सारा आवागमन हो रहा।। ये जहाजरानी उधम ना हो तो हम ही ना हों। नौ महीने मां के पेट में खूब गुड़क गुड़क की हमने जल के घर में, आंखें मींच कर। बाहर दुनिया के जलसाधर में आ कर रूखे सूखे जग में देखा, पानी और जीवन में रस लगी है। दुख में आंखें पानी में, सुख में छलकी आंखें पानी से। तपाने न अथर्ववेद में कहा गया - आपो हि स्था मयो भव।। अपा याने जल जीवन का स्रोत माना गया।

मगर हमें लगता है जीवन में जो चीज सबसे ज्यादा खास होती है हम उसी की बेकदरी करते हैं। एक बार हम ऐसा दिवस मनायें जब उस दिन हम उस के बिना रह कर देखें। जैसे मां, पिता या महिला दिवस पर उन के एकदम बिना रह कर देखें। जल दिवस पर पानी न पीयें , पानी की तरफ देखें भी नहीं। अरे अभी देखा, कभी न कभी हम संचार दिवस की तरह मोबाईल दिवस भी मनाते दिखेंगे। उसके पूर्वाभ्यास की तरह एक दिन बिना मोबाईल के बिता कर तो देखो भाई। ये सब हम इसलिये नहीं कर सकेंगे कि हम रिसर्च में और वस्तुओं का सही उपयोग कम करते हैं, उसे वापरते हैं, अपनाते नहीं। कविता दिवस कवियों ने कोई न कोई कविता लिख कर मनाया, कुछ जिन्होंने नहीं रची उन्होंने आगे किसी कविता के लिये अनुभव संजोये। हम सब ने ही संगीत में बद्ध कविताओं को तो रोज की ही तरह सुना ही, फ़िल्मी गानों से लेकर गजलों गीतों में।

इस बार जल दिवस की थीम थी लोशियर संरक्षण। हम वहां तो जा नहीं सकते, पर कलेजे की ठंडक और गर्मी दोनों बचा कर रखें, आंखें ठंडी करने में चालतू रखें, व्यवहार में ठंडापन ना आने दें। हम किस्मत से ऐसे ग्रह पर आन टपके हैं जहां जीवन के लिये टोटल गुड ही गुड है, बरना किसी ग्रह पर एक धातु के रूप में बेजान पड़े होते। बातें तो बहुत हैं , क्षमा कीजिये विदा लेता हूं, नल जाने वाले हैं। सुबह सुबह जल विभाग भरे जिम्मे रहता है। जल से मेरा रिश्ता हर दिन नल दिवस के रूप में प्रकट होता है। तालाब तक सैर को जाना और दिन भर पानी पानी रहना अपना रोज का है। बाकी यूं तो प्यास ही है जो जीवन भर तृप्त रखती है। हैप्पी मृगपृन्टा डे।

वैश्विक व्यवस्था में नेतृत्वकर्ता के रूप में उभरता भारत

आर्थिकी

डॉ. रघुवीर चारण

लेखक शोधार्थी हैं।

दुनिया में वैश्विक तनाव चरम पर है यूरोप से लेकर मिडिल ईस्ट तक पूरा विश्व भू राजनीतिक संकट से जुड़ा रहा था इसी बीच अमेरिका की टैरिफ वॉर ने वैश्विक अर्थव्यवस्था को और प्रतियस्पर्धी बना दिया वैश्विक व्यापार युद्ध से अर्थव्यवस्था के साथ पूरा वैश्वीकरण प्रभावित हुआ इन मुद्दों के मध्यनजर इस बार का रायसीना डायलॉग काफी चर्चा में रहा।

मौसम के बढ़ते पारे के साथ अंतर्राष्ट्रीय मुद्दों के तनाव की गर्मागर्मी के बीच मंच सजा दिल्ली के रायसीना हिल में और मौका था रायसीना डायलॉग के दसवें संस्करण का तीन दिन चले इस बहुपक्षीय सम्मेलन में भारत ने दुनिया को शांति का संदेश दिया हर वर्ष की भांति इस बार रायसीना संवाद का आयोजन नई दिल्ली में हुआ वर्ष 2016 से शुरू हुए इस वैश्विक सम्मेलन का ये दसवाँ संस्करण था इस संवाद की थीम कालचक्र -लोग,शांति और ग्रह थी अर्थात् समय का चक्र पूरी दुनिया के लिए चुनौतीपूर्ण है रायसीना डायलॉग का आयोजन विदेश मंत्रालय

और विचारक समूह ऑब्जर्वर रिसर्च फाउंडेशन के सहयोग से किया जाता है इस वर्ष 125 देशों के तकरीबन 3500 प्रतिभागियों ने हिस्सा लिया जिसमें विभिन्न देशों के राजनीति विशेषज्ञ,सैन्य प्रमुख, प्रौद्योगिकी क्षेत्र के दिग्गज,शिक्षाविद और पत्रकार प्रमुख विचारक संस्थाओ के प्रतिनिधि सहित लगभग 20 देशों के विदेश मंत्री भी शामिल हुए विगत कुछ वर्षों से इस सम्मेलन की महत्ता को देखते हुए विदेशी प्रतिनिधियों की संख्या में काफी इजाफ़ा हुआ जो भारत की उभरती वैश्विक प्रभुता को रेखांकित करता है।

रायसीना डायलॉग भू राजनीतिक और भू आर्थिक मामलों की दृष्टि से एक अहम सम्मेलन है जहाँ भारत अपने वैश्विक नीतियों के दृष्टिकोण को स्पष्ट करता है तथा अंतर्राष्ट्रीय समुदाय में आपसी सहयोग और शांति के लिए प्रतिबद्ध है एवं विश्व के प्रमुख मुद्दों के समाधान के लिए वैश्विक मंच प्रदान करता है।

रायसीना संवाद के इस संस्करण में निम्न विषयों पर कई सार्थक चर्चाएँ हुईं जैसे राजनीति बाधित, हरित त्रिकोण समाधान ,डिजिटल ग्रह, सैन्यवादी व्यापारवाद: व्यापार, आपूर्ति श्रृंखला × विनिमय दर की लत, बाघ की कहानी: एक नए योजना के साथ विकास को फिर से लिखना और शांति में निवेश आदि उपरोक्त सभी विषयों पर विचार विमर्श किया गया इस मंच के माध्यम से विभिन्न देशों ने वैश्विक टकराहट,व्यापारिक हितों एवं तकनीकी क्रांति से उभरी



चुनौतियों को दुनिया के सामने रखा तथा भारत की वैश्विक नीति की सराहना की।

भारत अपनी तेजी से बढ़ती अर्थव्यवस्था और समृद्ध बौद्धिक विरासत के साथ एक वैश्विक ज्ञान केंद्र के रूप में प्रगतिशील है इस वैश्विक मंच पर भारत ने आतंकवाद, कश्मीर मुद्दे पर पश्चिमी देशों के दोहरे मानदंड और हिन्दू प्रशांत क्षेत्र में अपनी भूमिका को

प्रमुखता से रखा तथा वैश्विक व्यवस्था की निष्पक्षता पर बल दिया अपनी टिप्पणी में विदेश मंत्री ने एक 'मजबूत और निष्पक्ष' संयुक्त राष्ट्र की स्थापना की वकालत की और ऐसे संगठनों की समीक्षा का सुझाव दिया भारत ने दुनिया में व्यापारिक गतिविधियों में तकरार को चिंताजनक बताया।

बहुआयामी चर्चाओं के इस मंच पर विश्व के

नेताओं ने मुक्त व्यापार को वैश्वीकरण के हित में बताया और राष्ट्रहित से ऊपर उठकर वैश्विक हितों की रक्षा का आह्वान किया दुनिया ने भारत के वैश्विक शांति के मार्ग को प्रशस्त बताया और इसकी तारीफ की इस डायलॉग में यूक्रेनी विदेश मंत्री,अमरीकी खुफिया निदेशक और न्यूजीलैंड के प्रधानमंत्री काफ़ी सुविधियों में रहे अमरीकी खुफिया निदेशक तुलसी गैबार्ड ने भारत की समृद्ध संस्कृति और लोकतांत्रिक मूल्यों की सराहना की इस वैश्विक मंच पर दुनिया ने जलवायु परिवर्तन से उत्पन्न चुनौतियों की भी चर्चा हुई।

बहरहाल जलवायु परिवर्तन जैसे प्रमुख मुद्दे पर वैश्विक मंचों पर व्यापक चर्चा तो होती है परन्तु धरातल पर इसका क्रियान्वयन नहीं होता क्योंकि विकसित देश विकासशील देशों पर नियम थोपते हैं और खुद इसे गंभीरता से नहीं लेते जिससे भविष्य में प्रकृतिजनित त्रासदियाँ और बढ़ेंगी।

भारत हमेशा से ही एक शांतिपूर्ण देश रहा है, जो सभी देशों के साथ परस्पर सम्मान और सहयोग के लिए प्रयासरत रहा है। रायसीना डायलॉग के आयोजन से भारत वैश्विक नेतृत्व के रूप में उभरा है अंतर्राष्ट्रीय नीति निर्माण में सक्रिय भागीदारी आपसी सहयोग को दर्शाती है इस संवाद से आर्थिक विकास को गति मिलेगी भारत विभिन्न क्षेत्रों में हमेशा निष्पक्ष रहा उसी शांति मार्ग की दुनिया कायल है तकनीकी युग में हमारा देश प्रगतिशील है वैश्विक नवाचारों में भारत की भागीदारी अहम् है।

नर्मदा परिक्रमा की पूर्णाहुति पर गुरुदेव शांडिल्य का संस्मरण संवाद आज

भोपाल। करुणाधाम आश्रम के पीठाधीश्वर गुरुदेव पंडित सुदेश शांडिल्य महाराज बुधवार 26 मार्च शाम 5.30 बजे श्री नर्मदा मंदिर सभागर तुलसी नगर में सामाजिक संवाद करेंगे। यह प्रसंग हाल ही उनकी नर्मदा परिक्रमा की पूर्णाहुति के निमित्त प्रे्रक संस्मरणों पर एकाग्र होगा। इस अवसर पर श्री नर्मदा सेवा समाज द्वारा पूज्य गुरुदेव का सारस्वत अभिनंदन भी किया जाएगा। इस गरिमामय समारोह का संचालन वरिष्ठ कला समीक्षक एवं उद्घोषक विनय उपाध्याय करेंगे। समारोह के समन्वयक सुशील बिस्होरे ने बताया कि शांडिल्यजी महाराज की यह दूसरी नर्मदा परिक्रमा थी जो 6 दिसंबर 2024 से शुरू होकर 28 फरवरी 2025 को सम्पन्न हुई। गुरुदेव ने इस सामूहिक पदयात्रा को ‘‘नर्मदा-सामाजिक-समरसता परिक्रमा’’ का नामकरण करते हुए लोक जीवन के लिए अनुकरणीय आदर्श प्रस्तुत किया है। इस परिक्रमा में साथ रहे पदयात्री समाजसेवी नारायण जोशी ने इस आयोजन को सांस्कृतिक परम्परा के लिए महत्वपूर्ण बताया है। भोजप्रसादी के साथ कार्यक्रम सम्पन्न होगा।

गर्भवती पत्नी व पति की एक्सीडेंट में मौत, ट्रक ने 10 मीटर तक दोनों को घसीटा

तीन साल की बेटी अनन्या बची, चालक फरार कटनी। पत्नी गर्भ से थी। घर में खुशियां आने वाली थीं। पति तकलीफ होने पर कटनी में डॉक्टर को दिखाने जा रहा था। दोनों बाइक से बड़वारा थाना क्षेत्र के मझगवां गांव के पास पहुंचे ही थे कि एक बेलगाम ट्रक ने दोनों को टक्कर मारकर घसीटा हुआ काफी दूर तक ले गया। पति-पत्नी दोनों की मौत हो गई है। उनके साथ बैठी तीन साल की बेटी बच गई है।

प्रदेश में 27–31 मार्च के बीच लू चलने के आसार

भोपाल (नप्र)। ओले-बारिश का दौर थमते ही मध्यप्रदेश में गर्मी बढ़ गई है। पिछले 2 दिन से अधिकतम तापमान 39 डिग्री के पार है। रतलाम में सोमवार को लगातार दूसरे दिन पारा 39 डिग्री या इससे अधिक रहा। नर्मदापुरम में भी गर्मी के तेवर काफी तीव्र रहे। मौसम विभाग ने 27 से 31 मार्च के बीच लू चलने की संभावना भी जताई है।खासतौर पर मालवा-निमाड़ यानी, इंदौर और उज्जैन संभाग के जिलों में लू का असर रह सकता है। जिनमें रतलाम, उज्जैन, खरगोन, खंडवा, धार आदि शामिल हैं। इन शहरों में अभी तापमान 38 से 39 डिग्री के बीच है। मौसम विभाग के अनुसार, सामान्यतः दिन का तापमान 40 डिग्री से अधिक या सामान्य से 4.6 डिग्री तक अधिक हो तो हीट वेव यानी लू की स्थिति मानी जाती है।

दिन के पारे में 2 से 3 डिग्री की बढ़ोतरी-मौसम विभाग ने दिन के तापमान में 2 से 3 डिग्री की बढ़ोतरी होने की संभावना जताई है। ऐसे में पारा 40 डिग्री के पार पहुंच सकता है। सोमवार को भी कई शहर गर्म रहे। रतलाम में सबसे ज्यादा 39.2 डिग्री दर्ज किया गया। बड़े शहरों की बात करें तो भोपाल में 35.5 डिग्री, इंदौर में 36.8 डिग्री, खालियर में 36.1 डिग्री, उज्जैन में 37.5 डिग्री और जबलपुर में तापमान 35 डिग्री दर्ज किया गया।

झूठी एफआईआर दर्ज करने का आरोप, पत्रकारों ने किया प्रदर्शन

भोपाल (नप्र)। राजधानी भोपाल में पत्रकार कुलदीप सिंगोरिया की गिरफ्तारी को लेकर विवाद बढ़ता जा रहा है। कटारा हिल्स थाने में शहर के अनेक पत्रकारों ने मंगलवार को प्रदर्शन करते हुए कुलदीप के खिलाफ दर्ज प्रकरण को झूठ बताते हुए निष्पक्ष जांच की मांग की। दरअसल, फरियादी शेख अकील ने 20 मार्च को टीला जमालपुर थाने में रिपोर्ट दर्ज कराई थी कि एक सफेद बोलरो गाड़ी ने उनकी स्कूटी को टक्कर मार दी। इसके बाद गाड़ी में सवार कुछ लोगों ने उन्हें धमकाते हुए 50,000 रुपए की मांग की और मारपीत की। यह मामला कुलदीप सिसोदिया के नाम पर दर्ज था। पत्रकारों का आरोप है कि एफआईआर में पत्रकार कुलदीप सिंगोरिलिया का नाम दर्ज किया गया, कुलदीप सिंगोरिलिया के पास ना तो वह गाड़ी है और ना ही वे घटनास्थल पर मौजूद थे।

अंतरराष्ट्रीय फुटबॉल खिलाड़ी ज्योति चौहान को रेडक्रॉस से मिली सहायता, कलेक्टर ने साँपा 1.50 लाख का चेक



धार। धार जिले की अंतरराष्ट्रीय फुटबॉल खिलाड़ी कुमारी ज्योति चौहान को कलेक्टर प्रियंक मिश्रा ने रेडक्रॉस सोसायटी से 1.50 लाख रुपए की आर्थिक सहायता स्वीकृत की है। ज्योति ने जनसुनवाई में उपस्थित होकर मदद का आग्रह किया था। कलेक्टर प्रियंक मिश्रा ने उन्हें 1.50 लाख का चेक साँपा। ज्योति चौहान, जो चार बार भारतीय सीनियर महिला फुटबॉल टीम का प्रतिनिधित्व कर चुकी हैं, मध्य प्रदेश की पहली महिला खिलाड़ी हैं जिन्होंने यूरोप के क्लब दिनामो ब्यूर्ग से खेली है। अग्न्यास के दौरान उन्हें बाढ़ पैर के घट्टने में गंभीर चोट आई थी, जिसके बाद बड़ौदा के स्टर्लिंग हॉस्पिटल में उनकी सर्जरी हुई। आर्थिक स्थिति कमजोर होने के कारण उन्होंने सहायता की मांग की थी। उनकी इस जरूरत को देखते हुए कलेक्टर प्रियंक मिश्रा ने रेड क्रॉस सोसायटी से 1.50 लाख रुपए की मदद मंजूरी की। ज्योति चौहान ने इस सहायता के लिए प्रशासन और कलेक्टर श्री मिश्रा का आभार व्यक्त किया और कहा कि यह सहयोग उनके खेल करियर को आगे बढ़ाने में मदद करेगा।

मध्य भारत में बढ़ रहा है संघकार्य, शताब्दी वर्ष में घर-घर संपर्क करेगा संघ

भोपाल। बेंगलुरु में आयोजित राष्ट्रीय स्वयंसेवक संघ की अखिल भारतीय प्रतिनिधि सभा में संपूर्ण देश के संघकार्य का वृत्त प्रस्तुत किया गया, जिसके अनुसार देश के विभिन्न भागों सहित मध्यभारत प्रांत में भी तेजी से संघकार्य बढ़ रहा है। शताब्दी वर्ष को ध्यान में रखकर कार्यकर्ताओं ने मंडल और बस्ती तक संघकार्य को पहुँचाने के प्रयास किए हैं। वर्तमान समय में मध्यभारत प्रान्त में संघ की रचना से महानगरीय एवं ग्रामीण जिलों के 2129 स्थानों पर 3384 शाखाएं चल रही हैं। जिनमें महानगर में 37 स्थानों पर 490 शाखाएं एवं ग्रामीण जिलों में 2092 स्थानों पर 2894 शाखाएं चल रही हैं। इसके साथ ही 617 स्थानों पर 849 साप्ताहिक मिलन के रूप में संघकार्य चल रहा है। शताब्दी वर्ष में प्रान्त की प्रत्येक बस्ती और मंडल तक संघ के कार्यविस्तार का लक्ष्य है। इसके अलावा संघ के स्वयंसेवकों द्वारा समाज के साथ मिलकर सेवा बस्तियों में सेवाकार्य भी चलाये जा रहे हैं। वर्तमान में शाखाओं द्वारा 213 सेवा उपक्रम किए जा रहे हैं। संघ ने जिन बस्तियों को सेवा बस्ती के रूप में चिह्नित किया है, ऐसी 715 सेवा बस्तियों में से 232 में शाखाएं चल रही हैं, 445 बस्तियों में सेवा कार्यों का संचालन किया जा रहा है और 380 सेवा बस्तियों में स्वयंसेवकों का नियमित संपर्क है।

संघकार्य की समझ बढ़ाने एवं कार्यकर्ताओं के व्यक्तिव विकास को दृष्टि से संघ प्रतिवर्ष संघशिक्षा वर्गों को आयोजन करता है। तीन दिवस के 144 प्रारंभिक वर्ग आयोजित किए गए, जिनमें 8332 स्वयंसेवक शामिल हुए। 7 दिवस की अवधि के 44 प्राथमिक वर्गों में 3571 स्वयंसेवक शामिल हुए। इसी तरह, 15 दिन के संघ शिक्षा वर्ग 1178, कार्यकर्ता विकास वर्ग-1 में 230 और कार्यकर्ता विकास वर्ग-2 में 35 स्वयंसेवकों ने संघकार्य का प्रशिक्षण प्राप्त किया।

एम्स भोपाल में मेडिकल एजुकेशन टेक्नोलॉजीज पर विशेष प्रशिक्षण कार्यक्रम का आयोजन

भोपाल। एम्स भोपाल के कार्यपालक निदेशक प्रो. (डॉ.) अजय सिंह के नेतृत्व में, सेंटर फॉर मेडिकल एजुकेशन टेक्नोलॉजी, एम्स भोपाल द्वारा 25 और 26 मार्च 2025 को सीनियर रजिडेंट्स के लिए मेडिकल एजुकेशन टेक्नोलॉजीज पर एक विशेष 2-दिवसीय प्रशिक्षण कार्यक्रम आयोजित किया जा रहा है। इस कार्यक्रम का उद्देश्य सीनियर रजिडेंट्स को मेडिकल शिक्षा के मूल सिद्धांतों और उनके व्यावहारिक अनुप्रयोगों पर प्रशिक्षण प्रदान करना है। जिससे वे स्नातक और स्नातकोत्तर चिकित्सा छात्रों के शिक्षण और प्रशिक्षण में अधिक प्रभावी योगदान दे सकें।

दो दिवसीय प्रशिक्षण कार्यक्रम का

शहरी और ग्रामीण क्षेत्र में चलने वाली शाखाओं की संख्या में वृद्धि, 3384 शाखाएं हो रही संचालित



मध्य भारत प्रांत संघचालक पांडेय बोले–संस्कार क्षरण से बढ़ा लव जिहाद

आजकल के बच्चे-बच्चियां बड़ों से कैसे व्यवहार करते हैं, रात को क्या देखते हैं? यह सब हमारे संस्कारों पर निर्भर करता है। संस्कारों के क्षरण के कारण पति-पत्नी वॉट्सऐप एप पर बात करते हैं। बड़ों की अवज्ञा करते हैं। संयुक्त परिवार की भावना के बजाय एकल परिवार को बढ़ावा दिया जा रहा है। इसका परिणाम बच्चियों पर पड़ रहा है। लव जिहाद जैसी घटनाएं इसी का परिणाम हैं। इसे नहीं रोका गया तो लव जिहाद के साथ आनंदधाम जैसी संस्थाएं भी तेजी से बढ़ेंगी।मंगलवार को विश्व संवाद केंद्र में मीडिया से चर्चा करते हुए संघ के मध्य भारत प्रांत संघचालक अशोक पांडेय ने यह बात कही। उन्होंने कहा कि बच्चों को अगर संस्कारित कर दिया तो सारा समाज ठीक से चलेगा।

मध्यभारत में किए गए उल्लेखनीय प्रयास: मध्यप्रदेश के विदिशा विभाग की 56 व्यवसायी शाखाओं के प्रयासों का उल्लेख प्रतिनिधि सभा की बैठक में सरकार्यवाह के वृत्त में आया है। विदिशा की चरनित 56 व्यवसायी शाखाओं ने अपने शाखा क्षेत्र का सामाजिक अध्ययन कर वहाँ की प्रमुख

समस्याओं को चिन्हित किया और समाज की सज्जनशक्ति को साथ लेकर उनके समाधान हेतु पहल की। इन शाखाओं ने नशा मुक्ति, सरकारी विद्यालय में बच्चों की कम उपस्थिति, गो-संरक्षण, नर्मदा जी का संरक्षण, सिंगल यूज प्लास्टिक पर कार्य, फलदार वृक्षों की कमी, लव जिहाद, धार्मिक

चुके हैं। **हिन्दू सम्मेलन :** सभी मंडलों और बस्तियों में हिन्दू सम्मेलन आयोजित किए जाएंगे, जिसमें बिना किसी भेदभाव के प्रत्येक के जीवन में एकता और सद्भाव, राष्ट्र के विकास में सभी का योगदान और पंच परिवर्तन में प्रत्येक व्यक्ति की भागीदारी, का

माँ नर्मदा विचार कुंभ में होगा सरदार पटेल प्रतिमा का अनावरण : सचिन दवे

नर्मदा विकास यात्रा व सरदार पटेल पुरुस्कार की घोषणा की जाएगी

धार। इस वर्ष भी माँ नर्मदा विचार कुंभ का आयोजित किया जा रहा है। इस वर्ष सरदार पटेल 150 वी जन्म जयंती समिति द्वारा कुक्षी में यह कार्यक्रम होगा। आयोजन 25 अप्रैल कुक्षी में रहेगा। आयोजन समिति के संरक्षक पर्यावरणविद् सचिन दवे, समिति अध्यक्ष व जनभागीदारी अध्यक्ष ओमप्रकाश पाटीदार ,कार्यक्रम संयोजक महेंद्र सेप्टा, यात्रा सहसंयोजक नीतिश राजपुरहित ने प्रेस कॉन्फ्रेंस में बताया कि गुजरात स्टेट् ऑफ यूनिटी से कुक्षी तक मां नर्मदा विकास यात्रा निकाली जाएगी। यात्रा केवडीया से प्रारंभ होगी जो रात,छकतला ,अलीराजपुर, तालनपुर से होकर नगर में शोभायात्रा के रूप में निकलेगी जिसमें मां नर्मदा का कलश रहेगा यात्रा कुक्षी शासकीय महाविद्यालय पर संपन्न होगी। जहां 11 बजे लोह पुरुष सरदार पटेल की प्रतिमा का अनावरण किया जाएगा। प्रतिमा की ऊंचाई



6:30 फिट है। कार्यक्रम में सरदार पटेल के नाम से 5 क्षेत्र में सामाजिक परिवर्तन हेतु पुरस्कार भी दिए जाएंगे, जो पर्यावरण संरक्षण, सामाजिक समरसता नागरिक अनुशासन संयुक्त परिवार संचालन स्वदेशी विषय पर रहेंगे। जहां उपस्थित जन समुदाय को मां नर्मदा को प्रदूषण मुक्त के लिए संकल्प भी दिलाया जाएगा।। विगत वर्ष यह आयोजन धरमपुरी में किया गया था जहां क्रांतिकारी बिरसा मुंडा की प्रतिमा स्थापित की गई थी एवं मां नर्मदा को प्रदूषण मुक्त के लिए संकल्प दिलाया गया था। कुक्षी में महाविद्यालय का नाम सरदार पटेल के नाम से किया गया था नर्मदा शुद्धिकरण हेतु अभियान 2013 से ही माँ नर्मदा अध्ययन यात्रा के माध्यम से प्रारंभ किया था जो नर्मदा के उद्गम अमरकंटक से लेकर नर्मदा के संगम भरूच तक अनवरत चल रहा है जिसके परिणाम भी आ रहे हैं।

भारत-भूमि की सनातन संस्कृति में जन्म होना हमारा सौभाग्य : मुख्यमंत्री

बड़े नगरीय निकायों में 10–10 हजार गौ-वंश की क्षमता वाली बनाई जाएगी गौ-शालाएं,58 करोड़ 93 लाख के विकास कार्यों का किया लोकार्पण और भूमि-पूजन

भापाल (नप्र)। मुख्यमंत्रा डॉ. मोहन यादव न कहा है कि भारत-भूमि की सनातन संस्कृति में जन्म होना हमारा सौभाग्य है। मेरा परम सौभाग्य है कि प्रदेश के सबसे बड़े गौ-अभयारण्य में जन्मदिन पर साधु-संतों एवं गौ-माता का आशीर्वाद प्राप्त किया। ये हमारी संस्कृति को न केवल पुष्पित-पर्व्वित करते है, बल्कि हमें आगे बढ़ने की प्रेरणा देते है। मुख्यमंत्री डॉ. यादव ने सालरिया में गौ-माताओं को शुद्ध घी से बने 6100 लड्डूओं का भोग लगाया। उन्होंने सालरिया में 58 करोड़ 93 लाख रुपये के निर्माण कार्यों का लोकार्पण और भूमि-पूजन किया। मुख्यमंत्री डॉ. यादव ने 186 स्व-सहायता समूहों को 6 करोड़ 12 लाख रुपये का बैंक ऋण वितरण किया। मुख्यमंत्री डॉ. यादव ने कन्या-पूजन कर उपहार भेंट किये। उन्होंने जनकल्याणकारी योजनाओं पर आधारित प्रदर्शनी का अवलोकन किया।

मुख्यमंत्री डॉ. यादव सोमवार को जन्मदिन पर गौ-अभयारण्य सालरिया (सुसनेर) में एक वर्षीय वेदलक्षणा महा-महोत्सव अन्तर्गत गौ-कथा उपसंहार कार्यक्रम में शामिल हुए। मुख्यमंत्री डॉ. यादव ने वैदिक मंत्रोच्चार के साथ यज्ञ हवन किया। मुख्यमंत्री डॉ. यादव ने कहा कि गौ-माता में हमारे 33 कोटि देवी-देवता विराजमान है, गौ-माता अपने आँसुल से हमको जीवन देती है, यह प्रकृति के समान हमको जीना सिखाती है। उन्होंने कहा कि गौ गाय पालते हैं, वे सभी गोपाल हैं। जिन घरे में गाय का कुल है, वह गोकुल हैं। हमें हर घर को गोकुल बनाना है। उन्होंने कहा कि जिस गांव में कोई विवाद न हो, जहां हर घर में गौ-माता हों, ऐसे गाँव को हम वृंदावन बनाएंगे। मुख्यमंत्री ने कहा कि सरकार ने हर-घर में गौवंश बढ़ाने का निर्णय लिया है, इसके लिये निरंतर कार्य कर रही है, गौ-शालाओं को आहार अनुदान की राशि 20 रुपए से बढ़ाकर 40 रुपए की गई है। जो व्यक्ति अपने घर में 10 से अधिक गौवंश पालेगा, उसे भी सरकार अनुदान राशि देगी। इसके साथ ही पशुपालकों को दुग्ध उत्पादन पर प्रति लीटर पर 5



रुपए बोनस दिया जाएगा। मुख्यमंत्री डॉ. यादव ने कहा कि देश में दूध उत्पादन का लगभग 9 प्रतिशत आपूर्ति मध्यप्रदेश द्वारा की जाती है। नेशनल डेयरी डेवलपमेंट बोर्ड से दुग्ध उत्पादन 20 प्रतिशत तक बढ़ाकर प्रदेश को देश में अग्रणी राज्य बनाया जाएगा। प्रदेश की सभी बड़ी नगर निगम में 10-10 हजार गौवंश की क्षमता वाली गौशालाओं बनाई जाएगी।

मुख्यमंत्री डॉ. यादव ने कहा कि प्रधानमंत्री श्री नरेन्द्र मोदी के कुशल नेतृत्व में प्रदेश में विकास के नये कीर्तिमान स्थापित हो रहे है। प्रधानमंत्री के ‘ज्ञान पर ध्यान’ के मंत्र को साकार करने के लिये प्रदेश

सरकार कृत-संकल्पित होकर मिशन मोड में काम कर रही है। प्रदेश में हर एक किसान के खेत तक सिंचाई का पानी पहुंचाने का कार्य सरकार कर रही है। आने वाले समय में पावती-कालींसिंध-चंबल (पीकेसी) लिंक परियोजना से जिले के कृषकों को भी सिंचाई के लिए भरपूर पानी उपलब्ध होगा। मुख्यमंत्री डॉ. यादव ने कहा कि उज्जैन में वर्ष-2028 में होने वाला सिंहस्थ का आयोजन ऐतिहासिक एवं अभूतपूर्व होगा। आयोजन की भव्यता में कोई कमी नहीं रहने दी जाएगी।

मुख्यमंत्री डॉ. यादव ने कहा कि सरकार ने प्रदेश के समग्र विकास के लिये रोजनल इंस्ट्रूट्रीज

कॉन्वलेट (आरआईएस) के साथ ही पहला बार राजधानी में ग्लोबल इन्वेस्टर्स समिट (जीआईएस) का आयोजन किया। इससे क्षेत्रीय विकास के साथ प्रत्येक क्षेत्र के युवाओं के लिये स्थानीय स्तर पर रोजगार के नवीन अवसर सृजित करने का अभिनवन प्रयास सफलतापूर्वक किया है। इनसे प्रदेश में 30 लाख 77 हजार करोड़ रुपये के निवेश प्रस्ताव प्राप्त हुए हैं। मुख्यमंत्री डॉ. यादव ने कहा कि आगर-मालवा जिले के विकास में कोई कोर-कसर नहीं छोड़ी जाएगी। चट्टीमुखी विकास कर आगर-मालवा को प्रदेश का नम्बर- 1 जिला बनाएंगे। उन्होंने कहा कि आगर में उद्योगों के लिय अपार संभावनाएँ है।

संदेश दिया जाएगा।

सद्भाव बैठक : खंड/नगर स्तर पर सामाजिक सद्भाव बैठकें आयोजित की जाएंगी, जिसमें एक साथ मिलकर रहने पर बल दिया जाएगा। बैठकों का उद्देश्य सांस्कृतिक आधार और हिन्दू चरित्र खोए बिना आधुनिक जीवन जीने का संदेश देना होगा। उन्होंने महाकुम्भ का उदाहरण दिया, जहां सभी क्षेत्रों के लोग एक साथ आए थे।

नागरिक गोष्ठी: हिंदुत्व, पंच परिवर्तन, राष्ट्रगता, एक राष्ट्र एक जन एक संस्कृति, इस प्रकार के विषयों पर नागरिक संवाद आयोजित किए जाएंगे। जिला स्तर पर आयोजित इन कार्यक्रमों में राष्ट्रीय विषयों पर सही विमर्श स्थापित करने और आज प्रचलित गलत विमर्शों को दूर करने पर ध्यान केंद्रित किया जाएगा।

युवाओं से संवाद : युवाओं के लिए विशेष कार्यक्रम आयोजित किए जाएंगे। 15 से 30 वर्ष की आयु के युवाओं के लिए राष्ट्र निर्माण, सेवा गतिविधियों और पंच परिवर्तन पर केंद्रित कार्यक्रम किए जाएंगे।

पुण्यश्लोक देवी अहिल्याबाई होलकर के 300वें जयंती वर्ष पर प्रांत में किए गए कार्यक्रम : पुण्यश्लोक देवी अहिल्याबाई होलकर के 300वें जयंती वर्ष को मनाने का निर्णय पिछले वर्ष प्रतिनिधि सभा में लिया गया था। इस संदर्भ में वर्षभर में प्रांत में विभिन्न गतिविधियों का आयोजन किया गया। प्रांत के शासकीय 16 जिलों में 273 व्याख्यान आयोजित किए गए, जिनमें कुल 32,404 लोग उपस्थित हुए। इनमें मातृशक्ति की संख्या 14,487 और बंधु 17,917 उपस्थित रहे। विद्यालय और महाविद्यालय में कुल 496 स्थानों पर प्रबोधन/व्याख्यान के कार्यक्रम आयोजित हुए। मुरैना में मंदिरों की स्वच्छता का अभियान लिया गया।

भगवान परशुराम जन्मोत्सव 30 अप्रैल को सर्व ब्राह्मण समाज मत्त्य रूप से मनाएगा

गौ पूजन से शुरू होगा दो दिवसीय भगवान परशुराम जन्मोत्सव



धार। सर्व ब्राह्मण समाज धार की कार्यकारणी की बैठक का आयोजन सोमवार को देव होटल में किया गया। इस बार भी भव्य रूप से दो दिन का भगवान परशुराम जन्मोत्सव मनाया जाएगा। 29 अप्रैल को प्रातः प्रकृति वासस्त्य गौशाला धार में गौ पूजन से शुरू होगा शाम को सांस्कृतिक कार्यक्रम होगा। 30 अप्रैल को प्रातः 9 बजे धारेश्वर में 151 जोड़े द्वारा रुद्राभिषेक किया जाएगा। दोपहर 12 बजे परशुराम मंदिर बसंत बिहार में आरती की जाएगी, शाम को 5 बजे धारेश्वर से लालबाग भव्य शोभा यात्रा निकाली जाएगी। बैठक में सभी ने अपने विचार रखे और ये संकल्प लिया कि समाज के हर उस व्यक्ति की मदद की जाएगी जिसको आवश्यकता है समाज का आर्थिक मदद कोष बनाया जाएगा साथ ही मांगलिक परिसर बनाने पर भी विचार किया गया।

इस अवसर पर सर्व ब्राह्मण समाज के जिलाध्यक्ष विश्वास पांडे, कार्यकारी जिलाध्यक्ष धर्मेन्द्र जोशी, संयोजक डॉ अशोक शास्त्री, यात्रा प्रभावी ऋषि भार्गव उपाध्यक्ष गोट्ट शुक्ला, सचिव प्रवीण शर्मा, समाज जन ज्ञानेन्द्र त्रिपाठी, सचिन दवे संजय शर्मा, प्रेम रावल ,संजय बाजपेई , करुण जोशी, अशोक व्यास ,श्रीकान्त द्विवेदी ,बृजकिशोर बोड़ा ,अमित मंडलोई ,राजेश शर्मा , अभिषेक चतुर्वेदी , राजा शर्मा, विजय दवे, नमन रावल, पिंटू रावल ,जितेंद्र पंड्या ,पीयूष जोशी, डॉ तरुण जोशी , नीलेश जोशी , नितिन शर्मा, शांतिलाल शर्मा , सूर्या दुबे आदि समाज जन उपस्थित थे।

अंत में सर्व ब्राह्मण समाज के जिला उपाध्यक्ष गोट्ट शुक्ला का बाक्वीसा ब्राह्मण समाज की राष्ट्रीय कोर कमेटेी में नियुक्त होने पर स्वागत किया गया। जानकारी संजय शर्मा ने दी।

मुख्यमंत्री

मुख्यमंत्रा डॉ. यादव न कहा कि गौ-अभयारण्य सालरिया में कुण्डलिया डैम से पानी लाया जाएगा।

मुख्यमंत्री ने जन्मदिन पर गौ-अभयारण्य में रोपा आँवले का पौधा

मुख्यमंत्री डॉ. मोहन यादव ने जन्मदिन पर गौ-अभयारण्य सालरिया में आँवले का पौधा रोपा। किया। मुख्यमंत्री डॉ. यादव ने पौध-रोपण कर पर्यावरण संरक्षण का संदेश दिया। उन्होंने कहा कि सभी अपने जन्मदिन, शादी-सालगिरह एवं अन्य विशेष अवसर पर पौध-रोपण कर उसकी सुरक्षा एवं संरक्षण कर पेड़ के रूप में विकसित करने का संकल्प लें। सालरिया में मुख्यमंत्री डॉ. यादव के साथ 1008 पौधों का गौ-अभयारण्य परिसर में रोपण किया गया।

कार्यक्रम में पशुपालन मंत्री श्री लखनसिंह पटेल, राज्य मंत्री (स्वतंत्र प्रभार) कौशल विकास एवं रोजगार विभाग श्री गौतम टेंटवाल, विधायक श्री हरदीपसिंह डंग, विधायक आगर श्री मधु गेहलोत, विधायक सुमनेर श्री भेरूसिंह बापू, केन्द्रीय संरक्षण श्री गोधाम महातीर्थ पथमेड़ा पूज्य परमहंस प्रज्ञानानंद महाराज, पूज्य स्वामी गोपालानन्दजी सरस्वती महाराज, जिला पंचायत अध्यक्ष श्रीमती मुन्नी चौहान, जिलाध्यक्ष श्री ओम मालवीय, जनपद अध्यक्ष श्रीमती पंकी राजपाल, पूर्व विधायक श्री गोपाल परमार, श्री लालजीप्राम परमार, श्रीमती रेखा रावकर, श्री फूलचन्द बेदिवा, श्री लालजीराम मालवीय, श्री मुरलीधर पाटीदार, श्री विक्रम सिंह राणा, श्री बद्रीलाल सोनी, श्री चिंतामण राठौर, श्री गोविन्द सिंह बरखेड़ी, श्री सोनू गेहलोत, श्री दिलीप सकलेवा, श्री प्रेम मरताना, श्री कैलाश कुम्भकार, गजेन्द्र सिंह चंद्रावत, श्री भेरूसिंह चौहान, श्री बाबूलाल यादव एवं श्री जितेन्द्र सिंह उपस्थित रहे। अहमदाबाद गुजरात के समाजसेवी एवं दानदाता चिमनभाई अग्रवाल ने मुख्यमंत्री डॉ. यादव को प्रतीक चिन्ह भेंट किया।

